

የመተባበር ኑሮ

ጽሑፍ፡ - በግርጅ ኩፕ

ክፍል 1 - በቤት ያለ ኃላፊነት

ትምህርት 1 - በእግዚአብሔር ቃል ያሉ ሁለት ቤቶች . . .	2
ትምህርት 2 - እግዚአብሔር ለቤተሰብ የሰተው መመሪያ . . .	5
ትምህርት 3 - የቤተሰቡ መሪ	9
ትምህርት 4 - እግዚአብሔር ለቤት የሰጠው የተለየ ቦታ . . .	13

ክፍል 2 - በቤተሰብ መካከል ያለው ግንኙነት

ትምህርት 5 - ባል ከግሪብ ጋር ያለው ግንኙነት . . .	16
ትምህርት 6 - ግሪብ ከባልዋ ጋር ያላት ግንኙነት . . .	20
ትምህርት 7 - የግያምን የኑሮ ጓደኛ	24
ትምህርት 8 - ወላጆች ከልጆቻቸው ጋር ያላቸው ግንኙነት . . .	28
ትምህርት 9 - የልጆች ግንኙነት	32
ትምህርት 10 - የቤተሰብ አለመግባባት	35
ትምህርት 11 - የቤተሰብ አሳብ ለአሳብ መለዋወጥ . . .	39
ትምህርት 12 - የቤተሰብ የአንድነት ኑሮ	43

ክፍል 3 - ዘመድ አዝማድ

ትምህርት 13 - ዘመድ አዝማድ	47
-------------------------------	----

ክፍል 1

ትምህርት 1-4

በቤት ያለ ኃላፊነት

የክፍሉ ዓላማ:-

መጽሐፍ ቅዱስ በቤት ውስጥ ስላለ ኃላፊነት የሚያስተምረውን ለማሳየትና አማኞች የቤታቸውን ጉዳይ እንደ እግዚአብሔር ዕቅድ እንዲመሩ ለመምራት ነው።

የክፍሉ ጥቅስ:- መዝሙረ ዳዊት 126 (127): 1

ጠቅላላ መግቢያ

እግዚአብሔር ወደዚህ ዓለም ያመጣን በቤተሰቦች በኩል ነው። ሌትንና ወንድን በአንድነት አድርጎ ባልና ሚስት አደረጋቸው። አንዱ በአንድ የመደሰትንና ልጅ የመውለድን ችሎታ ሰጣቸው። ይህ አነስተኛ የእግዚአብሔር ዕቅድ ክፍል ቤተሰብ ሆነ። እነዚህ የቤተሰብ ክፍሎች እርሱን እንዲወዱትና እንዲታዘዙት ዕቅዱ ነበር። እርሱ በእርሳቸውም ሰላምና ደስታ እንዲኖራቸው አሳቡ ነበር።

ወደየራሳችን ቤቶች ስንመለከትና በሌሎች ቤቶች ያሉትን ሁኔታዎች ስንመለከት እያንዳንዱ ቤት ደስታ የተሞላ አለመሆኑን እናያለን። በዘመናችን በጣም ብዙ ቤቶች እግዚአብሔር ለቤተሰብ ባለው ዕቅድ ውስጥ አይደሉም። ይህ ለምን ሆነ? (ተወያዩበት። ወላጆች ለእግዚአብሔር ታዛዦች አይደሉም። በሕይወታቸው ክርስቶስ ቀዳሚነት አልተሰጠውም።)

በእነዚህ ተከታታይ ትምህርቶች እግዚአብሔር በቃሉ ስለ ቤተሰብ ምን እንደሚል እናያለን። እንደ እግዚአብሔር ዕቅድ እንዴት ቤተሰባችንን መመሥረት እንደምንችል እናያለን። እግዚአብሔር ለቤተሰብ ያመጣውን መመሪያ በመከተል ያለውን ጥቅም እንመለከታለን።

ክፍል 1 - ትምህርት 1

በእግዚአብሔር ቃል ያሉ ሁለት ቤቶች

ዓላማ:-

ክርስቶስ በሚከበርበትና ትእዛዙ በሚጠበቅበት ቤትና እርሱ በማይከበርበትና ትእዛዙ በማይጠበቅበት ቤት መካከል ያለውን ልዩነት ለማሳየትና እግዚአብሔር እንዲሆን ወደ ዐቀደው የክርስቲያን ቤተሰብ አመሠራረት ለመምራት ነው።

የመጽሐፍ ቅዱስ ክፍል:- የሐዋርያት ሥራ 16:31-34፤

1ኛ ሳሙኤል 25:2-3፤ 1ኛ ሳሙኤል 25:14-17፤

1ኛ ሳሙኤል 25:21፤ 25፤ 36፤ 38

የቃል ጥናት ጥቅስ:- ኢያሱ24:15

መግቢያ:-

መጀመሪያ በተመሠረተው ቤት፤ በኤድን ገነት ባልና ሚስቱ እግዚአብሔርን ያከብሩ ነበር። የእግዚአብሔርን ትእዛዝ እስከተላለፉና ኃጢአት እስከሠሩ ድረስ ሁሉም ነገር ደህና ነበር። ኃጢአታቸው ከእግዚአብሔር ለያቸው። የእነርሱ ችግርና በዓለም ውስጥ የተወለደ ሰው ሁሉ ችግር የጀመረው ከዚያ ነው። ከዚያ ጊዜ ጀምሮ ክርስቶስ የማይከበርበትና ትእዛዙ የማይጠበቅበት ብዙ ቤት ተመሥርቷል።

አንድን ቤት የክርስቲያን ቤት የሚያደርገው ምንድር ነው? (ተወያዩበት። የክርስቶስ ተከታዮች፤ ለእግዚአብሔር ታዛዦች ከመጽሐፍ ቅዱስ ሰላነበብናቸው ሁለት ቤተሰቦች እንመልከት።)

ትምህርት:-

ከ1ኛ ሳሙኤል 25 አንዳንድ ጥቅሶች እናንብብ። (ከላይ የተዘረዘሩትን ጥቅሶች እንብቡ። ናባል ምን ዓይነት ባል ነበር? ሀብታም፤ ባለፈ፤ ተሳዳቢ፤ መልካሙን በከፋ የሚመልስ፤ ሰካራም፤ ራሱን ወዳድ ነበር።)

አቢግዳ ምን ዓይነት ሰው ነበረች? (ደግ የተስተካከለ አስተሳሰብ ያላት፤ ቆንጆ ሴት ነበረች።) ብዙ ቤቶች ቆንጆዎች ናቸው፤ ነገር ግን ጥሩዎች ላይሆኑ ይችላሉ። ከአቢግዳ አንዱ ተፈላጊ ጠባይዋ መልካም ሴት መሆንዋ ነበር። የመረዳት ችሎታ ነበራት። ባለቤትዋ ግን በጣም ክፉ ነበር። በቤታቸው ሰላምና ስምምነት የነበረ ይመስላችኋል? በፍጹም አልነበሩም። አቢጊያ ባልዋ ምን ያህል ሕገ ወጥ እንደሆነ ብታውቅም ሰላንባቸው ትታዘዝላት ነበር።

ዳዊት አንድ ነገር ናባል ስላደረገች በጣም ተቆጥቶ ነበር። ናባልንና ወራሾቹን ሊገድላቸው ነበር። የችግሩ ትክክለኛ መፍትሔ ይህ አልነበረም፤ ነገር ግን ዳዊት ኃይለኛ ስለ ነበር ለመበቀል ፈለገ። ከእግዚአብሔር መመሪያ እለጠየቀም። አቢግዳ ስለታሰበው ከፋት ሰማች። ባለቤትዋ ስሕተት እንደሠራ አወቀች፤ ነገር ግን የባልዋንና የወራሾቹን ሕይወት እንዲያድን ዳዊትን ተማጸነችው። ዳዊት ይህችን ጥሩ ሴት አዳመጠ እና አልገደላቸውም። ስለ አቢግዳ ብሎ ከዚህ ክፉ ውሳኔው ተመለሰ። ናባል ከሰካሩ ሲመለስ አቢግዳ ስለ እርሱ ሕይወት እንደተማጸነች ነገረችው። በቁጥር 37:- «ልቡ በውስጡ ሞተ፤ እንደ ድንጋይም ሆነ» የሚል እናነባለን። በኃጢአቱና በክፋቱ ምክንያት ከ10 ቀናት በኋላ ሞተ። እንዴት የሚያሳዝን የሕይወት ፍጻሜ ነው። የናባል ቤት የክርስቲያን ቤት አልነበረም። ደስታ ያለበት ቤት አልነበረም።

አሁን የሐዋርያት ሥራ 16:31-34 እናንብብ። ከናባል ቤት ጋር ያለውን ልዩነት ተመለከታችሁ? ይህ ቤት የወህኒ ቤት ጠባቂ ቤት ነው። ክርስቶስን ለመጀመሪያ ጊዜ ገና እንደግል አንዳኙ መቀበሉ ነው። ግን በመጀመሪያ ያለበው ለቤተሰቡ ነው። ክርስቶስ በሕይወቱ ያመጣውን ለውጥ በተመለከተና በሰሙ ጊዜ እነርሱም በክርስቶስ አመኑ። ለጌታ ባላቸው ፍቅር ምክንያት የተዋሃዱ ቤተሰብ ነበሩ። የክርስቲያን ቤተሰብ መመሥረቱ ነበር። በመንፈሳዊ ሕይወት ለማደግ ገና ጊዜ አላገኙም፤ ነገር ግን በትክክለኛው መንገድ የክርስትናን ሕይወት ልምምዳቸውን ጀምረዋል። የእግዚአብሔርን ቃል መስማት ይፈልጋሉ (ቁ. 32)።

ለእግዚአብሔር ያላቸውን ፍቅር ለተገረፉት ሁለት የእግዚአብሔር አገልጋዮች ባሳዩት አቀባበልና እርዳታ ታይቷል (ቁጥር 33-34)። በመጠመቃቸው የእግዚአብሔርን ቃል ታዘዙ (ቁጥር 33)፤ ይህን በክርስቶስ ያገኙትን እምነት በዚህ ምስክርነት ሲገልጡ ብዙ ደስታ ሰጣቸው። በቃሉ:- «ሐሜት አደረጉ» የሚል እናነባለንና።

የናባል ቤት ክፋትና ኃዘን ያሳያል። የእሥር ቤቱ ጠባቂ ቤት መታዘዝን እምነትንና ደስታን ያሳያል። ልዩነቱን ያመጣው ምንድር ነው? (ክርስቶስ።)

የክርስቲያን ቤት ማለት ክርስቶስ የሚወደድበትና የሚከበርበት ቤት ማለት ነው። የቤተሰቡ አባሎች እግዚአብሔርን የሚያከብሩበትና እርስ በእርሳቸው የሚከባበሩበት ቤት ነው። እንዲሁም መከራውንና ደስታውን ሁሉ የሚካፈሉበት ነው። የእግዚአብሔር ሥልጣን ታውቆ የሚከበርበት ቤት ማለት ሊሆን የባልየው ሥልጣን እንደ አባትና የቤተሰብ ኃላፊ መሆኑ የሚታወቅበት ነው።

ትምህርቱን በሥራ ላይ ማዋል:-

የእናንተ ቤት ከተነጋገርንባቸው ቤቶች ጋር እንዴት ይወዳደራል? ከርስተስ በቤታችሁ ይከበራል? ብዙ ቤቶች እንደናባል ያለ ከፋ የቤተሰብ አባል ላይኖራቸው ይችላል። ሆኖም ኃጢአት በቤተሰብ መካከል ያለን ፍቅርና ሰምምነት ያበላሻል።

ጸሎት:-

የቤተሰቡን ኅብረት የሚያበላሽ ኃጢአት በሕይወታችሁ ካለ እግዚአብሔር እንዲያስወግደው ጠይቁት። ቤታችሁ እውነተኛ የክርስቲያን ቤት እንዲሆን እግዚአብሔር ለእርሱ ታዛዦችና አክባሪዎች እንዲያደርጋችሁ ጠይቁት።

ክፍል 1 - ትምህርት 2

እግዚአብሔር ለቤተሰብ የሰጠው መመሪያ

ዓላማ:-

እግዚአብሔር በቤተሰብ ውስጥ ሰላላው ሥልጣን የሚናገረውን ለመማር፣ እያንዳንዱ ቤተሰብ ይህን ዕቅድ እንዲከተል ለመምራት ነው።

የመጽሐፍ ቅዱስ ክፍል:- ኤፌሶን 5:21-24

የቃል ጥናት ጥቅስ:- 1ኛ ቆሮንቶስ 11:3፣ ቆላስይስ 3:20

መግቢያ:-

ማሟቱና ወርቁ የአቶ ዳንኤልና የወይዘሮ ቀለመ ወርቅ ልጆች ናቸው። «አባትና እናት» በመሆን ይጫወቱ ነበር። ወርቁ እንደ አባት:- «ማሟቱ፣ ቡና እፈልጋለሁ። አሁን! ፍጠኝ!» እያለ መጮህ ጀመረ።

ማሟቱ:- «ብትጮህብኝ አልሰጥህም» አለችው።

«ነገር ግን እኔ እኩ እባት ነኝ። የቤተሰብ ኃላፊ ነኝ። እንዳልሁሽ ማድረግ አለብሽ» አለ ወርቁ።

እናት ደግሞ:- «አዎን ነገር ግን እኔ ለማድረግ እንደምፈልግ አድርገህ መናገር አለብህ» አለች።

አንድ ባል ሚስቱና ልጆቹ እንዲታዘዙለት በማድረግ የቤተሰቡ መሪነቱን ይዞ ቤቱን በማስተዳደር ኃላፊነቱን እንዴት አድርጎ ሊወጣው ይችላል?

ትምህርት:-


በኤፌሶን 5:21-24(ይነበብ) እንደምንመለከተው እግዚአብሔር በቤተሰብ ስምምነት እንዲኖር ሕግ እንደመሠረተ እናያለን። በመጀመሪያ ባልና ሚስት አንዱ ለአንዱ መገዛት እንዳለበት ይናገራል። እግዚአብሔርን በምንወድበትና በምናከብርበት ጊዜ ለቤተሰባችን አባሎችም ፍቅርና ክብር ይኖረናል። ይህንም የምናደርገው እግዚአብሔር በአንድ ላይ እንድንኖር እንዳቀደው በማወቅ ነው። የራሳችንን ፈቃድ ለእነርሱ ፈቃድ ማስገዛት እንፈልጋለን። ይህ መገዛት ወይም በፈቃድ ራስን ዝቅ ማድረግ ማለት ነው።

ባልና ሚስት አንዱ ለአንዱ መገዛት ቢኖርባቸውም በቤተሰብ ውስጥ ኃላፊነትን ለመውሰድ «ራስ» የሚሆን ያስፈልጋል። «ራስ»

የመሆኑን ቦታ እግዚአብሔር ለወንዱ (ለባልየው) የሰጠው ኃላፊነት ነው። እርሱ የሚሰጠው ራሱና በእርሷና በልጆች ላይ ባለሥልጣን ነው። ሥልጣኑን የሚያገኘው ከክርስቶስ ነው። ቤተሰቡን እንዴት እንደሚያስተዳድር የሚቆጣጠረው ክርስቶስ ነው። ብዙ ሰዎች ስለራሱና ስለ ሥልጣን ምን እሳብ አላቸው? ማርቆስ 10:42 ሰዎች የግላቸው እሳብ የጌትነት ወይም የጨካኝ ገዥነት ነው። (ኢየሱስ ክርስቲያኖች የዓለምን መንገድ እንድንክተል ይፈልጋል ወይ? የለም። ማርቆስ 10:43 ለሌሎች እንድናገለግል ነው።)

በ1ኛ ቆሮንቶስ 11:3 የሚገኘውን የቃል ጥናት ጥቅሳችንን በአንድነት እናንብብ። በዚህ ላይ እግዚአብሔር ለቤተሰብ የወሰነውን የሥልጣን ዕቅድ ቅደም ተከተል ያሳየናል። በሁሉ ላይ ሥልጣን ያለው ማን ነው? (እግዚአብሔር።) ክርስቶስ በወንድ ላይ ሥልጣን አለው። በሴት ላይ ሥልጣን ያለው ማን ነው? (ወንድ።)

ይህ ጥቅስ ምን እንደሚል ለመረዳት አንድ የሥዕል መግለጫ እንሥራ። (በሚናገሩበት ጊዜ ይህን ሥዕል ሰሌዳው ላይ ይሥሩት። ወይም ትምህርት ከመጀመርዎ በፊት በትልቅ ወረቀት ይሥሩትና በዚህ ጊዜ እሳዩዋቸው።)



እግዚአብሔር በሁሉ ላይ ሥልጣን አለው። የክርስቶስም ራስ እግዚአብሔር፤ የወንድም ራስ ክርስቶስ፤ የሴትም ራስ ወንድ ነው። ሚስት የባልዋ ረዳት ነች። (ዘፍ. 2:18) በልጆችዋ ላይ የሚኖራት ሥልጣን በባልዋ በኩል ነው፤ ስለዚህ ልጆች ለሁለቱም ወላጆቻቸው ኃላፊነት አለባቸው። ቆላ 3:20ን በአንድነት እናንብብ።

ይህ «መለኰታዊ ሥርዓት» ይባላል፤ ምክንያቱም ከእግዚአብሔር የተሰጠ ነው።

ባሎች የክርስቶስ ተከታይ እንዲሆኑ ለምን አስፈለገ? (ውይይት።) ምክንያቱም በቤተሰብ ውስጥ ስላለው ኃላፊነት ተጠያቂነቱ ለክርስቶስ ስለሆነ ነው። እንደ እግዚአብሔር ዕቅድ እነርሱን ለመምራት መመኘት አለበት።

ሚስት የክርስቶስ ተከታይ እንድትሆን ለምን አስፈለገ? (ውይይት።) በባልዋ እምካይነት ልጆችዋንና ቤተሰብዋን በምን ሁኔታ እንደምታስተዳድራቸው ለእግዚአብሔር ተጠያቂ ናት። ከባልዋ የበለጠ ጊዜ ከልጆችዋ ጋር ስለምታጠፋ በሕይወታቸው ላይ የበለጠ ተሰሚነት አላት። በምሳሌነትዋ በጣም ጠቃሚ

አስተማሪያቸውናት። ክርስቶስን የማያውቅ ሰው ሌላውን ወደ ክርስቶስ መምራት ይችላል ወይ? (አይችልም።)

ማንም ሰው ከሥልጣን በላይ ሊሆን አይችልም። (1ኛ ጴጥ. 5:5 ይነበብ።) ሁልጊዜ በምንሠራው ነገር ለሌሎች ኃላፊነት አለብን። የታወቀ ባለሥልጣን በሌለበት ስፍራ ምስቅልቅል ይሆናል።

እግዚአብሔር የቤተሰብ ጤንነትና ደስታ መለኰታዊ ሥርዓቱን በመከተል ላይ የተመሠረተ እንዲሆን አድርጎታል። በዚህ ላይ አንዳች ለውጥ ቢደረግ ኃዘንና ችግር በቤተሰብ ላይ ይመጣል። ለዚህ ችግር ብቸኛ መፍትሔ የኑሮን አካሄድ ለውጦ የእግዚአብሔርን መመሪያ መከተል ብቻ ነው።

ማሚቱና ወርቅ በጨዋታው ጊዜ እንኳ የቤታቸውን የሥልጣን ቅደም ተከተል አወቁ። ማሚቱ ብቻ ግን ያን ሥልጣን በምን ዓይነት መንገድ በሥራ ላይ ማዋል እንደሚቻል አወቀች፡- «ለማድረግ እንደምፈልግ አድርገህ ተናገር» አለች።

ትምህርቱ በሥራ ላይ መዋል፡-

ጠቢብ ባል ሥልጣኑን በፍቅርና በጨዋነት ይሠራበታል። ይህንም በሚያደርግበት ጊዜ ቤተሰቡ ለሥልጣኑ ታዛዥ ለመሆን ይፈልጋሉ። በቤታቸው ኅብረትን የእርግጠኛነትን ስሜት፤ ደኅንነትና ስምምነትን ያገኛሉ። በቤታችሁ ይህን ዓይነት ሥልጣን ትለማመዳላችሁ? ካልሆነ ለመለወጥና እግዚአብሔር እንደ ዐቀደው ለመፈጸም ፈቃደኞች ናችሁ? ሚስቶች ባሎቻችሁ መሪዎቻችሁ እንዲሆኑ ፈቃደኞች ናችሁ? ወንዶች በቤታችሁ ላይ የተሰጣችሁን ሥልጣን ከክርስቶስ ለመቀበል ፈቃደኞች ናችሁ? ወጣቶችና ልጆች ከእግዚአብሔር የተሰጣቸውን የወላጆቻችሁን ሥልጣን ተቀብላችሁ ለመታዘዝ ፈቃደኞች ናችሁ?

ጸሎት፡-

ሚስቶች ይህን ጸሎት ትጻልያላችሁን፡- «እግዚአብሔር ሆይ ስለ ባለቤቴ የተለየ አስተያየት ይገኝ በፊትህ እቀርባለሁ። እንዲመራኝ እፈልጋለሁ። ለእርሱና ለአንተ መገዛት እፈልጋለሁ። በጥበቡ ላይ መደገፍ እፈልጋለሁ። የእርሱን ውሳኔ መቀበል እፈልጋለሁ። ለቤተሰባችን ትክክለኛውን ውሳኔ እንደሚያደርግ በፍጹም ልታመንበት እፈልጋለሁ።»

ባሎች ይህን ጸሎት ትጻልያላችሁን፡- «እግዚአብሔር ሆይ በሁሉም ነገር እንድታዘዝህ እርዳኝ። ቤተሰቤን በሚመለከት ነገር ጥሩ አስተያየት እና ጥበብ ሰጠኝ። ትዕግሥተኛና ለእነርሱ ፍቅር ያለኝ አድርገኝ። በጥበብም እመራቸው ዘንድ ፈቃድህን ለማወቅ እርዳኝ።»

ልጆችና ወጣቶች ይህን ጸሎት ትጻልያላችሁ፡- «እግዚአብሔር አምላክ ሆይ በሕይወቴ ውስጥ አባቴንና እናቴን መንፈሳዊ መሪዎችና አማካሪዎቼ አድርጌ እንድመለከታቸው እርዳኝ። አንተን የሚወዱ ወላጆች ስለሰጠኸኝ አመሰግንሃለሁ። የአንተ ፈቃድ በሕይወቴ ውስጥ እንዲፈጸም የሚፈልጉ ወላጆች ስለሰጠኸኝ አመሰግንሃለሁ። ለአንተና ለእነርሱ ታዛዥ እንድሆን እርዳኝ።»

ክፍል 1 - ትምህርት 3

የቤተሰቡ መሪ

ዓላማ፡-

እግዚአብሔር ለባሉች የሰጣቸውን የመሪነት ኃላፊነት ዋና ቁም ነገር መሆኑን ተረድተው እንዲቀበሉትና በእግዚአብሔር አጋዥነት ለመፈጸም ይችሉ ዘንድ ለማድረግ።

የመጽሐፍ ቅዱስ ክፍል፡- 1ኛ ጢሞቴዎስ 3:4-5

1ኛ ጢሞቴዎስ 5:8

የቃል ጥናት ጥቅስ፡- ገላቲያ 6:6

መግቢያ፡-

ወርቁና ማሚቱ እንደገና የሚወዱትን ጨዋታ «አባትና እናት» ይጫወታሉ።

«ተስፋዬ ከእኔ ጋር ና» አለ ወርቁ፤ የጨዋታ ልጅ የሆነውን። «በቤታችን ፊት ለፊት ያለውን አጥር ከብቶች እንደገና ስለሰበሩት መጠገን አለብን።»

«እርሱ እኩ ገና ሦስት ዓመቱ ነው። አጥር መጠገን አይችልም» አለች ማሚቱ።

«መማር አለበት» ሐረግ ሊያቀብለኝ ይችላል። ዛሬ ከረዳና ከተመለከተ ባደገ ጊዜ ራሱ ሊሠራው ይችላል» አላት ወርቁ።

ማሚቱ በፊትዋ ላይ በደንብ እንዳልገባት ይነበባታል። እንደዚህ ያለ ትንሽ ልጅ እንዴት አጥር መጠገን እንደሚችል አልገባትም።

«ማንበብና መጻፍን ትምህርት ቤት ሲሄድ ይማራል። እኔ ግን አንዳንድ ነገሮች እንዴት መሥራት እንዳለበት አስተምረዋለሁ። ሴቶች ልጆች ሲኖሩን ደግሞ አንቺ ምግብ መሥራት፣ የቤት አያያዝ ታስተምሪያቸዋለሽ። የወላጆች ሥራ ይህ ነው። አለና ወርቁ በሥልጣን መንፈስ ተናገረ።

ትምህርት፡-

ባል (እንዲሁም አባት) እንደ እግዚአብሔር ዕቅድ መሠረት በሁሉም ነገር የቤተሰብ አስተማሪና መሪ ነው። እውነተኛ መሪነት የፍቅር ስራ ነው (1ኛ ቆሮንቶስ 13:4-7)። ጥሩ መሪ ለመሆን ክርስቶስን በመምሰል መንፈሳዊ ሰው መሆን አለበት። መንፈሳዊ ካልሆነ ለቤተሰቡ እድገት የሚያስፈልገውን መንፈሳዊ ትምህርት ሊሰጥ አይችልም (ቆላስዮስ 3:16) የእግዚአብሔርን ቃል ማጥናትና

ለቤተሰቡ ማስተማር አለበት። ለእነርሱ ማንበብ፣ ማስረዳት፣ ከእነርሱ ጋር በቃሉ ላይ መወያየት፣ እንዴት በሥራ መዋል እንደሚችሉ ማሳየት አለበት [መዝ. 118(119)፡11፣ ዘዳ. 6፡7]። መንፈሳዊ መሪነቱ በቤተሰቡ ውስጥ በጣም ከፍተኛና ተፈላጊ ኃላፊነት ነው።

በትምህርታቸውም በኩል መሪያቸው ነው። ይህም ትምህርት ቤት ይልካቸዋል ማለት ብቻ አይደለም። ትምህርት በትምህርት ቤት ከሚጠናው የበለጠ ሌላ ትምህርት አለ። ይኸውም አንዳንድ ነገሮችን እንዴት መሥራት እንደሚቻል መማር ነው። ሕይወትን ወይም ኑሮን መቋቋምን መማር ነው። በቤትም ሆነ በትምህርት ቤት ልጆቹ ትክክለኛውን ነገር መማራቸውን መቆጣጠር የአባትየው ኃላፊነት ነው። የተማራቸውን እውቀቶችና አሠራሮች ለእነርሱ ማስተላለፍ አለበት። እውቀታቸውን ለማዳበር ወደሚችሉበት ወደ አዲስ ልምምድ እነርሱን ማስገባት አለበት። በሚችልበት ጊዜ ከእርሱ ጋር ወደሚቀጥለው መንደር ወይም ከፍለ አገር እነርሱን የዞ መጉዋዝ አለበት። ከእርሱ ጋር በመሥራትም የተበጠሰ ነጠላ ጫማ መጠገን ወይም ከቆፎ ማር መቁረጥም ቢሆንም ይማራሉ። ልምምድ ትምህርት ነውና አባትየው ትክክለኛውን ልምምድ ያገኙ መሆናቸውን መመልከት አለበት።

በገንዘብ አወጣጥም በኩል መሪነቱን ይወስዳል። የቤተሰቡ አባል ሁሉ የቤተሰቡን የገንዘብ አቋም መረዳታቸውን ማረጋገጥ አለበት። ለማድረግ የሚችሉትንና ለእነርሱ የቅንጦት የሚሆነውን ማወቅ አለባቸው። ለሚሰቱና ለልጆቹ ለሚያስፈልጋቸው ነገር ገንዘብ ከመከልከል ይልቅ ገንዘብ ለመስጠት የማይችልበትን ምክንያት ማስረዳት አለበት። ለአንድ ቤተሰብ አስፈላጊ የሚሆነው ነገር ለሌላ ቤተሰብ ለቅንጦት ሊሆን እንደሚችል መረዳት አለባቸው። እንደዚሁም ለእነርሱ ቤተሰብ አስፈላጊ ሊሆን የሚችለው ለሌላ ቤተሰብ የማያስፈልግ ሆኖ ይገኛል። የገንዘብ ጉዳይ በቤተሰብ መካከል ብቻ የሚወያዩበት እንጂ ለጎረቤትና ለወዳጅ ሁሉ የሚወራ አይደለም። የተለየ ችግር በሚነሳበት ጊዜ ባል ከሚሰቱ ጋር መወያየት አለበት። ሎጆቹ ዕድሜያቸው የሚፈቅድ ከሆነ በውይይቱ ጊዜ መካፈል አለባቸው። በአንድነትም ችግራቸውን የሚወጡበትን መንገድ ማግኘት አለባቸው። በዚህ መንገድ አሳብና ችግርን መካፈል ይማራሉ። በልምምዳቸውም ገንዘብ እንዴት መያዝ እንዳለበት ልጆች ይምራሉ። ባልየው ለእግዚአብሔር ሥራ እንሰጣለን ያሉትን ለይቶ በማስቀመጥ ትጉህ መሆን አለበት። ለክርስቲያን ቤተሰብ በጣም አስፈላጊ አገልግሎት ነውና። ይህን መደረጉን የቤተሰቡ አባሎች ማወቅ አለባቸው። ለምግብና ለሚያስፈልጉ ነገሮች በቂ መኖ መቀመጡን ማረጋገጥ የባልየው ሥራ ነው። ከተቻለ ለአደጋ ጊዜ

መጠባበቂያ የሚሆን ጥቂት ቢቀመጥ መልካም ነው። የቤተሰቡ አባሎች ገንዘባቸው እንዴት ወጪ እንደሚሆን ማወቅ አለባቸው።

አንዱ የአባትየው መሪነት ልጆቹን በማሳደግ በኩል ነው። መልካም የሆነውን ለማስተማር የተሳሳተውን ድርጊትና ልማድ ለማረም ኃላፊነቱ ነው። የአንድ ድርጅት ፕሬዚዳንት አንዳንድ ኃላፊነትን ለምክትል ፕሬዚዳንቱና ለሌሎች ሹማምንት እንደሚለጥ ሁሉ፣ ባል ሚሰቱ አንዳንድ ኃላፊነቶችን እንድትወስድ ይጠበቅባታል። ልጆቹን የማስተማሩ ኃላፊነት የሁለቱም ድርሻ ነው። ልጆቹን በማስተማሩ በኩል የእናትየዋ ድርሻ የአባትየውን ያህል ጠቃሚ ነው። ልጆቻቸውን በምን መንገድ ማስተማር እንዳለባቸው መስማማት አለባቸው። ማስተማርና ትክክለኛ ቅጣት ልጅን ያንጸዋል ጠባዩንም በጽኑ ይገነባዋል።

ቤተሰቡ ከሌሎች ጋር በሚያደርገው ግንኙነት አባት መሪ ይሆናል። ከጎረቤቱ ጋር ጥል ካለው ቤተሰቡ ከነርሱ ጋር የተስተካከለ ግንኙነት ይኖራቸዋል። ብሎ ማሰብ የለበትም። ከሌሎች ጋር ባላቸው ግንኙነት የእርሱን መሪነት ምሳሌ በመውሰድ የበለጠ የሚማሩት ነገር አለ።

እግዚአብሔር ለባል በጣም ከባድ የሆነ ኃላፊነት ሰጥቶታል። ይህን በትክክለኛው መንገድ ለመፈጸም ሰው ሁሉ የእግዚአብሔር ርዳታ ያስፈልገዋል። ለሚያጋጥመው ሁኔታ ሁሉ እንዴት ማድረግ እንዳለበት ያሳየው ዘንድ የእግዚአብሔር ርዳታ ያስፈልገዋል። ባለው ኃላፊነት ሽከም እንዲሰማው ሳይሆን ክርስቶስ በማቴዎስ 11፡29 (ይነበብ) እንደ ገለጸው አድርጎ መቀበል አለበት። ይህን ሥራ ከእግዚአብሔር እንደተቀበለው አድርጎ ሲመለከተውና ከእርሱም ለመማር ፈቃደኛ ሲሆን የዚያ ጊዜ ሽከም መሆኑ ቀርቶ ደስታው ይሆናል።

በመንፈሳዊ፣ በትምህርት፣ በሙያ ትምህርት፣ በገንዘብ አያያዝና ከሌሎች ጋር ባለው ግንኙነት በንብረቱ አንጻር የምሳሌነቱን ደረጃ የሚያስቀምጥ አባት ነው። ስለዚህ ቤተሰቡ በዚህ በአስቀመጠው የደረጃ መለኪያ ላይ ሆኖ መመራቱን መመልከት የእርሱ ኃላፊነቱ ነው። የራሱን ፈቃድ በእነርሱ ላይ መጫን ሳይሆን የእግዚአብሔርን ፈቃድ ይፈልግላቸዋል (1ኛ ተሰሎንቄ 2፡7-8)። አመራሩ ቤተሰቡ ለእርሱ በፍቅር የሚታዘዙለት ዓይነት መሆን አለበት። ኢየሱስ በዮሐንስ ወንጌል 14፡15፡- «ብትወዱኝ ትእዛዜን ጠብቁ» ይላል። ቤተሰቡ እርሱን ከወደዱት ለእርሱ በደስታ ይታዘዙለታል። ክርስቶስ ለመታዘዝ የሚያዳግቱ ትእዛዞችን አይሰጥም (1ኛ ዮሐንስ 5፡3)። ቤተሰቡን የሚወድድና የሚያስተዳር ሰው የሚለጠው ትእዛዝ ሁሉ የቤተሰቡን ጥቅም የሚያሟላ ይሆናል። ባለቤቱ በእርሱ ላይ የምታሳድርበት እምነት፣ ኃላፊነቱን በትክክል ለመወጣት ማረጋገጫ ይሰጠዋል። ልጆቹም ያከብሩታል ያደንቁታልም።

የቤትን ንብረት ከአንድ ድርጅት ጋር በማወዳደርና በዚያም እያንዳንዱ ሰው የራሱ የሆነ ኃላፊነት እንዳለው ተመልክቶታል። እንደዚሁ በቤተሰቡ ሁሉም በኃላፊነቱን በሥራው መሪ ለሆነው ለባልደው ኃላፊነት አለባቸው፤ ነገር ግን ቤት እንደ ንግድ የሚቆጠር አይደለም፤ እንደዚያም ሆኖ መመራት የለበትም። የድርጅት ዓላማ ለትርፍና ለሥራ ቅልጥፍና ነው። የግልን ግንኙነት አይመለከትም። ቤትም መሠረታዊ መዋቅሩ እንደዚያ ሊሆን ቢችልም ዓላማው ፍቅር ነው፤ ይኸውም እርስ በእርስ መዋደድ ሲሆን አንዱ ለሌላው መልካምን መመኘት ነው። በቤት ውስጥ ከገንዘብ ትርፍ ይልቅ በጣም አስፈላጊዎቹ እነዚህ ናቸው። ቤት በመንፈሳዊ መመሪያ መሠረት በሚመራበት ጊዜ እያንዳንዱ የቤተሰቡ አባል ፍቅርና ደኅንነት ያተርፋል። ቤቱም በተላካ ሁኔታና፣ በሞቀ ፍቅር፣ በነጻነትና ለሁሉም ደስ በሚያሰኝ መንገድ የሚካሄድ ይሆናል።

ትምህርቱን በሥራ ላይ ማዋል፡-

ባሎች፣ በቤታችሁ ውስጥ ያላችሁን መሪነትና እራሳችሁን መርምሩ። ቤተሰባችሁን በተነጋገርንበት ሁኔታ እንደ እግዚአብሔር ዕቅድ ትመራላችሁን? ክርስቶስን የምትመስሉ ሰዎች ናችሁን? እግዚአብሔር እናንተን መሆን የሚገባችሁን ዓይነት መሪዎች እንድትሆኑ ሊያደርጋችሁ ይችላል። ሚስቶች፣ ባሎቻችሁን በኃላፊነታቸው ታበረታቱዋቸዋልችሁን? በመሪነታቸውም ላይ ትተማመኑባቸዋልችሁን? እንደምትታመኑባቸውም ገልጻችሁላቸዋልን? እግዚአብሔር ለባሎቻችሁ መሆን የሚገባችሁን ዓይነት ረዳት እንድትሆኑ ይረዳችኋል።

ጸሎት፡-

ባሎች፣ በቤታችሁ ውስጥ እርሱ እንደሚወደው ዓይነት መሪዎች ትሆኑ ዘንድ እግዚአብሔር እንዲረዳችሁ ጠይቁት።

ሚስቶች፣ የባሎቻችሁ ጥሩ ረዳት እንዲያደርጋችሁ እግዚአብሔርን ጠይቁት። በቤተሰብ ውስጥ ያለባቸውን ኃላፊነት ለመሸከም እግዚአብሔር ጥበብ እንዲሰጣቸው ለባሎቻችሁ ጸልዩ።

ክፍል 1 - ትምህርት 4

እግዚአብሔር ለሴት የሰጠው የተለየ ቦታ

ዓላማ፡-

ሚስቶችን እንደ እግዚአብሔር ቃል መሠረት ያለባቸውን የቤት ውስጥ ኃላፊነት ላማላየት፣ ኃላፊነታቸውንም በደስታ ይፈጸሙ ዘንድ ለመምራት ነው።

የመጽሐፍ ቅዱስ ክፍል፡- ምላሌ 31፡10-21

የቃል ጥናት ጥቅስ፡- ምላሌ 31፡10ና 27

መግቢያ፡-

በሚጫወቱበት ጊዜ ማሟቱ ተከዘች። ወርቁ ሁልጊዜ ምን ማድረግ እንዳለበት ይነግራታል። ወርቁ በጣም አለቅነት ስለሚሰማው ማሟቱ «ሥራ ያላት እናት ነው የምሆነው። አንተ በቤት እንጀራ ጋግር፤ ወጥ ሥራ» አለች።

ወርቁ ሁልጊዜ በቶሎ የሚመልሰው አያጣም፡- «ሕፃኑን ማምን ማን ይጠብቀዋል? እግዚአብሔር ለእናቶች ለዚህ የሚሆን አገልግሎት ሰጥቶአቸዋል» አላት።

ትምህርት፡-

ሚስት በቤትዋ ያለባት ኃላፊነት ምንድን ነው? (የክፍሉ አባሎች አሉዋት ያሉበትን እንዳንድ ኃላፊነት ይናገሩ።) ከሁሉ የበለጠው ኃላፊነትዋ ምን ይመስላችኋል? (ተወያዩበት።)

እግዚአብሔር ወንድን ፈጠረ፤ ሴትንም ፈጠረ። ለእያንዳንዳቸው የሚያስቡበትና ውላኔ የሚሰጡበት አእምሮ ሰጣቸው። ሚስት ከባልዋ ጋር እኩል ናት ሥራው ግን ከእርሱ የተለየ ነው። የቤትን ሁኔታ የምታስተካክል ናት። ቤትን ደስ የሚያሰኝ ቦታ ለማድረግ በሥልጣንዋ ውስጥ ነው። በቤት ውስጥ ያላት ታላቅ ኃላፊነት እግዚአብሔር ለአንድ ሴት ልትሆን በሚገባት ዓይነት ሆኖ የሚስትነትና የእናትነትን ጠባይ ይዛ እንድትገኝ ነው። የእግዚአብሔር ቃል የቤት ራስ ለሆነው ለባልዋ ፈቃደኛና ታዛዥ ረዳት ትሁን ይላል። እርሱንም ለማስደስትና ለማርካት ኃላፊነት አለባት። የአላብ ልዩነት በሚመጣበት ጊዜ በባልዋ ውላኔ ትታዘዛለች። ይህን ለማድረግ ካልቻለች በሞላው ቤተሰብ ላይ ችግር ይፈጠራል። በፍቅር ለባልዋ መታዘዝ ለልጆቿና እንዲሁም ለባልዋ ያለባት ኃላፊነት ነው። ለእርሷና ለቤተሰቡም ደስታን ያመጣል (ኢሳይያስ 1፡19)።

ለባልዋ ታዛዥ መሆን ማለት የቤትን ሥራ ኃላፊነት ለመቀበል ፈቃደኛ መሆን ማለት ነው። ቤትዋ ለእርሱዋ «ቤተ መንግሥትዋ» ነው። በምታዘጋጀው ምግብ፣ ቤቱን በንጽህና በመያዝዋ፣ ለልብሳቸው በምታደርገው ጥንቃቄ (ማጠብ፣ የተቀደደ የተበጠሰ መስፋት፣ ቁልፍ መትከል።) ለቤተሰብዋ ችግር በምትወስደው ኃላፊነት ፍቅሩዋንና ያላትን የመፍጥረ ልዩ ችሎታ ልታሳያቸው ትችላለች። እነዚህ ኃላፊነቶች ከእግዚአብሔር የተሰጠዋት በመሆናቸው ምን ያህል አስፈላጊዎች እንደሆኑ የምትረዳው ይሆናል። እግዚአብሔር በሰጣት ኃላፊነት በምታደርገው ሥራና በቤት አያያዝዋ የራስዋንና የቤተሰብዋን ሕይወት ብቻ የሚመለከት ሳይሆን፣ የሚያዩትን ሰዎች ሁሉ ስለሚነካ የእርሱዋ ሥራ እግዚአብሔርን የሚያስመስግን እንዲሆን መጣር አለበት።

ከማግባትዋ በፊት በቤት ውስጥ ያለውን ኃላፊነት የተገነዘበች ሴት ደስተኛ ቤተሰብ ለመመሥረት በተሻለ ሁኔታ የተዘጋጀች ትሆናለች። የትዳር ኃላፊ ለመሆን መጠራት ታላቅ ጥሪ ነው (ቲቶ 2:4-5፣ ቆላስያስ 3:17 ይነበብ)። ቤትዋን በደንብ ለመያዝ ከባልዋና ከልጆቿዋ ጋር ደስተኛ ግንኙነት እንዲኖር የምትጥርና ራስዋን የምታስረክብ ሴት ጥሩ ሚስት ናት። ቤተሰብዋን ስታገለግል እግዚአብሔርን እንደምታገለግል ታውቃለችና (ቆላስያስ 3:23-24)።

እግዚአብሔርን በእግርጥ ለማከበር የምትፈልግ ሴት ቤትዋ ለሌሎች አገልግሎት የተከፈተ ይሆናል። እንግዳ ተቀባይነት በጌታ ፊት ታላቅ ዋጋ ያለው አገልግሎት ነው። ስለዚህ ምን እንደሚል እናንብብ (1ኛ ጴጥሮስ 4:9፣ ዕብራውያን 13:2 ይነበብ። እንግዶችና ችግሮችን ወደ ቤትዋ በምትቀብለበት ጊዜ ለሌሎች እንደበረከት ትሆናለች። ሌሎችን በማገልገልዋ ደግሞ ራስዋ ትባረካለች።

ወጣት ሚስት ከሚያስተውሉና በዕድሜ ከበሰሉ ክርስቲያን ሴቶች ምክር ለመቀበል ፈቃደኛ መሆን አለባት (ቲቶ 3:5)። እርስዋም በተራዋ ቤተሰብዋንና የእርስዋ እርዳታ የሚያስፈልጋቸውን ሁሉ ትረዳለች፣ ትመክራለችም (ምሳሌ 31:26)።

ወላጆች በሚያደርጉት የፍቅር ልውውጥ ልጅ ይወለዳል። ልጅ በስሜቱና በመንፈሳዊ ሕይወት የሚያደርገውና ሙሉ ሰው የሚሆነው የወላጆቹ ፍቅር ለእርሱ ሲገለጥ ነው። እናትዋ የማይለዋወጥ መንፈሳዊ ሕይወት በልጆቿ ፊት በመኖር መንፈሳዊ እውነቶችን በበለጠ ሁኔታ ታስተምራቸዋለች (ምሳሌ 31:30)። ለእያንዳንዱ ልጆቿዋ ያለባት ኃላፊነት እኩል ነው። ለአንዱ ልጅ ከሌላው የበለጠ ፍቅርና የተለየ ጥንቃቄ አትሰጠውም። ልጆቿዋ ሁሉ ለእርስዋና ለባልዋ ከእግዚአብሔር የተሰጡ ስጦታዎች ናቸው። የክርስቶስ ፍቅር

የቤተሰብዋና አባሎች በትክክለኛነትና በፍክር እንድታገለግላቸው ይረዳታል።

በዛሬ ጊዜ ብዙ ሴቶች «ነፃ» መሆን እንፈልግለን ይላሉ። የንብረትን ኃላፊነት መቀበል አይፈልጉም። የራሳቸውን ኃላፊነት ገንዘብ ከፍለው ሌሎች እንዲሰሩላቸው ይፈልጋሉ። ተጨማሪ ገንዘብ ለማግኘትና እንዳንድ ትርፍ ነገሮች ለራሳቸውና ወይም ለቤተሰባቸው ለመግዛት ሥራ ለመያዝ ይፈልጋሉ። እንዳንዶቹም ልጆቻቸውን ከፍተኛ ዋጋ በሚከፈልባቸው ትምህርት ቤቶች ለማስተማር ሲሉ ይሠራሉ። እንዳንድ ጊዜ መሠረታዊ ነገሮችን ለማሟላት የሚስት ሥራ መያዝ አስፈላጊ ነው። አብዛኛውን ጊዜ ግን ከራስ ወዳድነት በመነጨ ምክንያት ነው። እነዚህ ሴቶች ከባሎቻቸው ቁጥጥር ነፃ መሆን ይፈልጋሉ። እንደዚህ ብለውም ያስባሉ፡- «ይህ የእኔ ገንዘብ ነው። እንደፈለግሁት ላጠፋው እችላለሁ። እንዴት ማውጣት እንዳለብኝም ባለቤቴን መጠየቅ የለብኝም። ምክሩንም መጠየቅ አያስፈልገኝም። ራሴ ሠርቼ ያገኘሁት ስለሆነ የራሴ ነው» ይላሉ። ገንዘብ የባልና የሚስትን ግንኙነትን ሊያፈራርስ ይችላል።

ትምህርቱ በሥራ ላይ ማዋል፡-

ሚስቶች፡ እግዚአብሔር ለንብረታችሁ የሰጣችሁን ኃላፊነት ትቀበላላችሁን? ወይስ አልተደሰታችሁበትም? ወይንስ ደግሞ እግዚአብሔር በሰጣችሁ ኃላፊነቶችና መብቶች ላይ እያመፃችሁ ነውን? «ነፃ» የመሆን ፍላጎት አላችሁን? እግዚአብሔር ከዐቀደላችሁ ሥራ ውጭ በምትሠሩበት ጊዜ ሁሉ በፍጹም ነፃ ልትሆኑ አትችሉም። ከቤት ውጭ ሥራ መያዝ ኃጢአት አይደለም፤ ነገር ግን የተሰጣችሁን ኃላፊነትን ችላ ማለት ኃጢአት ነው። ደስታ የሚገኘው እግዚአብሔር ለእናንተ ያዘጋጀውን ዕቅድ ስትቀበሉ ነው።

ጸሎት፡-

ሚስቶች፡ አልተደሰታችሁ እንደሆነ እግዚአብሔር ለባሎቻችሁ ወደ መታዘዝና ወደ ፍቅር መልስ እንዲያመጣችሁ ጠይቁት። ቤተሰባችሁን ለማገልገል ደስተኛና ፈቃደኛ የሆነ ልብ እንዲሰጣችሁ ጠይቁት።

ባሎች፡ ሚስቶቻችሁ ቤታችሁን አስደሳች ቦታ እንዲሆን ለማድረግ በሚያደርጉት ጥረት ሁሉ ለማመስገን እንዲረዳችሁ እግዚአብሔርን ጠይቁት።

ክፍል 2 - ትምህርት 5-12

በቤተሰብ መካከል ያለው ግንኙነት

የክፍሉ ዓላማ:-

ለቤተሰብ አባሎች እግዚአብሔር በመካከላቸው ስላለው ግንኙነት ያለውን ዕቅድ ለማሳየት፤ በሞላው የቤተሰብ አባል መካከል የሚያስደስትና የሚያረክ ግንኙነት እንዲመሠረት ለማድረግ ነው።

የክፍሉ ጥቅስ:- ሉቃስ 6:38

ክፍል 2 - ትምህርት 5

ባል ከሚስቱ ጋር ያለው ግንኙነት

ዓላማ:-

የባልን ኃላፊነትና እርሱ ከእርስዋ ጋር ያለው ግንኙነት ምን መሆን እንዳለበት ለማሳየት፤ ወንዶች ይህን የእግዚአብሔርን ዕቅድ በቤታቸው መከተል እንዳለባቸው ለማሳየት ነው።

የመጽሐፍ ቅዱስ ክፍል:- ኤፌሶን 5:25-33

የቃል ጥናት ጥቅስ:- ኤፌሶን 5:25

መግቢያ:-

«ውይ ወርቁ!» አለች ማሚቱ በጨዋታቸው ሥራ በዝቶበት ውሎ የመጣ በመሰለበት ጊዜ «ትንሹ ተስፋዬ ከሳሙኤል ጋር ለመጫወት ወደ ወይዘሮ በላይነሽ ቤት ሲመላለስ ዋለ። ወይዘሮ በላይነሽ ስለታመመች በቤት እንዲጫወት እንጂ ወደዚያ እንዳይሄድ ነግረው ነበር። ነገር ግን አልታዘዘች ብሎ ሦስት ጊዜ ወደዚያ ስለሮጠ ቀጣሁት። ሕፃኑ ማሞ ደግሞ ዛሬ ደስ አላለውም። አዲስ ጥርስ ሊያወጣ ነው መሰለች። ስለመጣህ በጣም ደስ አለኝ።»

«ሕፃኑን ማሞን ይገርልሽ ለምን አንድ ሰኒ ቡና አረፍ ብለሽ አትጠጭም? ምግቡን አዘጋጅተሻል። ለትንሹ ተስፋዬም ራቱን እሰጠዋለሁ» አላት። ከዚያም ለተስፋዬ ታሪክ አነበበለትና አብሮት ጸልዮ አስተኛው። በዚያን ጊዜ ማሚቱ ከድካም አረፍ ስላለች ወርቁና እርስዋ እያወሩ ራታቸውን በሉ።

ትምህርት:-

የቃል ጥናት ጥቅሳችንን ኤፌሶን 5:25ን በአንድነት እንበለው። ይህ ጥቅስ ክርስቲያን ባል ከሚስቱ ጋር ስላለው ግንኙነት በጣም

አስፈላጊውን ነገር ይሰጠናል። ምንድር ነው? (እንዲወድዳት)። ሚስትን መውደድ ግዴታ ነውን? አዎን። እግዚአብሔርም ይህንኑ ብሎዋል። ይህንኑም አዘዋል። ይህ ጥቅስ በተጨማሪ እሱዋን የቱን ያህል መውደድ እንዳለበት ይናገራል። ይህ ምን እንደሆነ ተመለከታችሁ? (ክርስቶስ ቤተ ክርስቲያንን እንደወደዳት) ይህ መጠበቅ ያለበት ታላቅ ትእዛዝ ነው። ይህ ክርስቶስ ለቤተ ክርስቲያን ስላለው ፍቅር ምን ይላል? (ወደዳት፤ ራሱንም ሰጠላት።) ክርስቶስ ለቤተ ክርስቲያን የነበረው ፍቅር መሥዋዕትነትና ራሱን ታማኝ ማድረግን የሚጠይቅ ነበር። ክርስቶስ ለማገልገል እንጂ ለመገልገል አልመጣም። የባል አስተያየትም መገልገል የሚገባኝ ነኝ የሚል መሆን የለበትም። ፍቅሩ ግብዝነት የሌለበት መሆን አለበት (1ኛ ቆሮንቶስ 13:5)። ባል ለሚስቱ እራሱን አሳልፎ ለመስጠት ፈቃደኛ መሆን አለበት። ለእርስዋ ያለውም ጥልቅ ፍቅር ስለመንፈሳዊ፤ ስሜታዊ፤ ኅብረተሰባዊ፤ አካላዊ፤ ስሜትዋ እንዲያስብ ያደርገዋል። የእርስዋ እርካታ ደስታንና ሐሴትን ስለሚሰጠው ለእርስዋ የግል ደኅንነትና ደስታ እንዲያስብ ይገፋፋዋል።

በተለይ በመንፈሳዊ በኩል ከሚስቱ ጋር ያለው ግንኙነት በጣም ጠቃሚ ነው። ከጌታ ጋር ያላት ግንኙነት በኃጢአት እንዳይበክል መመልከት አለበት። ከጌታ ጋር የምታደርገውን እርምጃ መምራት አለበት። ይህንም ማድረግ የሚችለው ከእርስዋ ጋር በማንበብና በመጸለይ ነው (1ኛ ቆሮ. 14:35ን እናንብብ)። ባልዋ መሪዋ እንዲሆን መገንዘብ አለባት። በሕይወቱ ውስጥ ኃጢአት ካለ ግን ሊመራት ብቁ ባለመሆኑ በጣም ጠቃሚና አስፈላጊ የሆነውን ኃላፊነት አላሟላም ማለት ነው። ባለፈው ትምህርታችን እንደተመለከትነው፤ ክርስቶስን ለመምሰል መጣር አለበት።

ባል የሚስት ራስ ነው፤ ነገር ግን እርስዋን ማክበር አለበት፤ እኩል ናቸውና (1ኛ ጴጥሮስ 3:7)። አብዛኛውን ጊዜ ሴት በጉልበት ደክም ያለች ስለሆነች ለእርስዋ የሚያስፈልጋትን የማቅረብና የመንከባከብ ስሜት ሊኖረው ይገባል። አንዳንድ ጊዜ እርስዋን ማረም ያስፈልገው ይሆናል፤ ነገር ግን በፍጹም መደብደብ የለበትም። ከፍቅሩ ብዛት የተነሣ በምትላላትበት ጊዜ እርሱ ለእርስዋ እንደተጉዳ ሆኖ እንዲሰማው ይገባል። ከፍቅሩ ብዛት የተነሣ በስሕተትዋ በሚያርማት ጊዜ በፍቅርና በትዕግሥት መሆን አለበት። በመካከላቸው ያለውን የእርስ በእርስ ግንኙነትና ኅብረት ለማበላሸት ምንም ነገር በመካከላቸው እንዲገባ አይፈልግም (ቆላስያስ 3:19)። የፍቅሩ አገላለጥ ኃላፊነቱን በደስታ የመቀበል ሁኔታ እንዲፈጥርላት ማድረግ አለበት። በቤት ውስጥ ያላትን ኃላፊነት ችላ ብለው እንደሆነ እንደ ክርስቲያን ለክርስቶስ የታዘዘች አለመሆንዋን ማሳየት አለበት። እርስዋን በፍቅር ለመገሰጽ መጠንቀቅ አለበት። ለእርስዋና ከእርስዋ

ጋር አብረው በመጸለይ እግዚአብሔር ለቤተሰቡ አስፈላጊውን ነገር ታደርግ ዘንድ እንዲያሳያት በጸሎት መጠየቅ አለበት። በመጽሐፍ ቅዱስ ውስጥ ይህን ትእዛዝ ያልተቀበሉ ባሎች እንደምሳሌ የሚሆኑ ብዙ አሉ።

ሔዋን ከተከለከለው ፍሬ በበላች ጊዜ አዳም ወቀላት (ዘፍጥረት 3:12)። እግዚአብሔር እያንዳንዱን ሰው እራሱ በሠራው ኃጢአት ኃላፊ አድርጎ ይጠይቀዋል።

ናባል በብዛት ጠጥቶ በሰከረ ጊዜ የዳዊትን ሰዎች ጥበብ በጎደለው ሁኔታ ሲቀበላቸው ለአቢግያ ስሜትና ሕይወት አላሰበም ነበር (1ኛ ሳሙኤል 5:11 ና 25)።

ንጉሥ አርጤክስስ ንግሥት አስጢን ባልታዘዘችው ጊዜ አባረራት። ለመታዘዝ ፈቃደኛ ያልሆነችው እርሱ ስላላሰበላትና ስላልጠበቃት ነው። በሰከረበት ጊዜ በሌሎች ሰዎች ፊት አሳፈራት (አሰቴር 1:22፥ 2:1)።

የያንዳንዳቸው የእነዚህ የባልና የሚስት ግንኙነት ውጤት አሳዛኝ ነበር። አዳምና ሔዋን ተቀጥተው ከዴደን ገነት ወጡ። ናባል በአመፀኝነቱ ምክንያት ሞተ። የአርጤክስስ ሥራ መንግሥቱን በሞላ የሚነካ ሆነ።

በመጽሐፍ ቅዱስ ባሎች ሚስቶቻቸውን ያከበሩበትና ለሚስቶቻቸው ፍቅር ያሳዩበት ምሳሌዎችን እናገኛለን።

አብርሃም ለሣራ ታማኝ ነበር (ዘፍጥረት 23:2)። እርስዋም ፍቅሩን በመቀበል «ጌታዬ» በማለት ትመልስለት ነበር (1ኛ ጴጥ. 3:6)።

ሕልቃና ሐናን ይወዳት ነበር። እንደሚወዳትም ነገራት (1ኛ ሳሙኤል 11:8)። እግዚአብሔር የሰጣቸውን ልጅ ለመንከባከብ መስዋዕትነት ከፍላለች (1ኛ ሳሙኤል 1:22)። ወደ እግዚአብሔር ቤት በሚደረገው ዓመታዊ ጉዞ ለመቅረት የወሰደችውን ውሳኔ አከበረላት (1ኛ ሳሙኤል 1:23)።

የእነዚህ ውጤት ደግሞ የእያንዳንዱን ሕይወት እግዚአብሔር ባረከው።

ሁለት ሰዎች ትዳርን ሲመሠርቱ የባልየው አሳብ ወደ ሚስቱ ይሆናል (ዘፍጥረት 2:24፥ ኤፌሶን 5:31)። ወላጆቹን ማክበርና ማሰቡን ይቀጥላል። አስፈላጊ ከሆነ ይረዳቸዋል፤ ነገር ግን በእንደኛ ደረጃ ኃላፊነቱ ለራሱ ቤት ነው (1ኛ ጢሞቴዎስ 5:8)።

ባልና ሚስት እነርሱን የሚመለከት ስለማናቸውም ነገር አንዱ የአንዱን አሳብ ማወቅ መብታቸው ነው። ይህ የሚቻለው በመካከላቸው የአሳብ መለዋወጥ ሲኖር ብቻ ነው። ባልየው ለሚስቱ

ስለሥራውና ስለሚያገኛቸው ሰዎች መንገር አለበት። ፍቅር መልካም አሳብ ለመለዋወጥ እንደ ቁልፍ ነው። ባል ለሚስቱ የሚሰጣትን ፍቅር መልሶ ያገኘዋል። ይህም ማለት እርሱ እርስዋን ሲወዳት የእርስዋን ፍቅርና መታመን በለውጥ ይቀበላል።

ትምህርቱን በሥራ ላይ ማዋል:-

ባልና ሚስት እርስ በርሳቸው ይህን ዓይነት ግንኙነት ለማድረግ ይችላሉ ወይ? (ውይይት።) «ለሠራ አይችልም» ትሉ ይሆናል። «ሚስቱ የሚገባት ዓይነት አይደለምች» ብዙ ትጠብቅብኛለች» ብላችሁ ታስባላችሁ። በእርግጥ እስከምትሞከሩት ድረስ ልታውቁት አትችሉም። ሚስታችሁን እንደምትወዱዋት ገንሩዋት። የሠራችው ምግብ፣ የልጅ አያያዝዋንና የቤት እስተዳደሩዋን እንደምትወዱላት ገንሩዋት። ሳትጣደፍ እንድትዝናና፣ እንድ ስኒ ብና እንድትጠጣ ልጆችን በመያዝ በኩል እርዱዋት። በእናንተ ላይ እንደሚደርሰው ሁሉ በየቀኑ ብስጭት ያጋጥማታል። ወደ ቤታችሁ በምትገቡ ጊዜ «ለሚስቱ በምን በኩል ልረዳት እችላለሁ?» ብላችሁ አሰቡ። በአጭር ጊዜ ውስጥም ከእናንተ የምትጠብቀው እርዳታ ያነሰ እንደሚሆን አያጠራጥርም፤ ምክንያቱም እናንተ ለእርስዋ ያላችሁን ፍቅርና አድናቆት አረጋግጣለችና። የሚደርስባትን ብስጭት እናንተም እንደተረዳችሁባት ታውቃለች።

ጸሎት:-

ባሎች፣ እግዚአብሔር እንድትሆኑ የሚፈለግባችሁን ዓይነት ባሎች እንድትሆኑ ጸልዩ። ከሚስታችሁ ጋር ባላችሁ ግንኙነት ውድቀታችሁ የት ላይ እንደሆነ እንዲያሳያችሁ ጠይቁት። ስሕተታችሁንም ለማረምም እንዲረዳችሁ ጠይቁት። ሚስታችሁን የበለጠ ለመውደድና እንደምትወዱዋት ለማሳየት እንዲረዳችሁ ጠይቁት። በይበልጥ የእርስዋ ረዳት ለመሆን እንዲረዳችሁ ጠይቁት። እግዚአብሔር ባልና ሚስት እንዲኖራቸው የሚፈልገው ዓይነት ፍቅር እንዲሰጣችሁ ጸልዩ። እርስዋም በፍቅር እንድትመልስላችሁ ጸልዩ።

ሚስቶች፣ የባሎቻችሁን ፍቅር ለመረዳት እንድትችሉ ወደ እግዚአብሔር ጸልዩ። ለባሎቻችሁ መልካም ረዳቶች እንድትሆኑና እግዚአብሔር የሰጣቸውን ኃላፊነት ከእናንተ ጋር ያላቸውን ግንኙነት እንደ ፍቃዱ ለመምራት ሲጣጣሩ እንቅፋት እንዳትሆኑባቸው ተጠንቀቁ።

ክፍል 2 - ትምህርት 6

ሚስት ከባልዋ ጋር ያላት ግንኙነት

ዓላማ:-

የሚስትን ኃላፊነትና ከባልዋ ጋር ያላትን ግንኙነት ለማሳየት፡ እያንዳንዳቸውን ሴት ከባልዋ ጋር ይህ ዓይነት ግንኙነት እንዲኖራት ለመምራት ነው።

የመጽሐፍ ቅዱስ ክፍል:- ቆላስዮስ 3: 15-18፤ 23ና 24

የቃል ጥናት ጥቅስ:- ምሳሌ 31: 12፤ ኤፌሶን 5: 22

መግቢያ:-

ማሚቱና ወርቁ ገበያ የሚሄዱ ይመስላሉ። በጣውላ ላይ «ፈረስ» ብለው ለመጋለብ ወሰኑ። በጉጉት በፈረሱ ላይ ለመቀመጥ ተሯሯጡና ሁለቱም በፊት ለመሆን ታገሉ። ሁለቱም «መሪ» ለመሆን ወይም ፈረሱን ለመንዳት ፈለጉ። ወርቁም የሚያደርገውን እጣና «ሁለት ሰዎች በፈረስ ላይ በሚሄዱበት ጊዜ አንዱ ከኋላ መፈናጠጥ አለበት» እለ። ሆኖም አንዳቸውም በኋላ መፈናጠጥ ስላልፈለጉ «ወደ ገበያ» በመሄዳቸው ፈንታ ፈረስ ያሉትን ረስተው መደባደብ ጀመሩ።

ትምህርት:-

ባል ለሚስቱ ያለበትን የመጀመሪያ ኃላፊነት ታስታውሳላችሁ? (መውደድ)። የሚስት ለባልዋ ያላት የመጀመሪያ ኃላፊነት ምንድር ነው? ኤፌሶን 5: 22 እናንብብ። በዚህ ለሚስቶች ምን ትእዛዝ ተሰጥቶአል? (ለባሉቻቸው መገዛት)።

እግዚአብሔር ሴትን ለባልዋ ረዳት እንድትሆን ፈጠራት። ረዳቱ እንደመሆን መጠን ለእርሱ መገዛትና ታዛዥ መሆን አለባት። ኃጢአት ወደ ዓለም በመግባቱ ምክንያት ባልና ሚስት ስላላቸው ድርሻ የተሳሳተ እስተያየት እየተስፋፋ መጣ። የመገዛትን ኃላፊነት ችላ ስላሉ ሴቶች መጽሐፍ ቅዱስ ምሳሌዎች ይሰጠናል።

የኢዮብ ሚስት እግዚአብሔር በኢዮብ ላይ የላከውን ፈተና ልትቋቋም አልቻለችም (ኢዮ. 2: 9)። የእርሱ ረዳትና እጽናኝ በመሆን ፈንታ «ተስፋ እንዲቆርጥ» መከረችው።

ኤልሳቤል ባልዋን ንጉሥ አክዓብን ገዛቸው (1ኛ ነገሥት 21)። ሁለቱም በክፋታቸውና ለእግዚአብሔር ባለመታዘዛቸው ምክንያት በጣም አስቃቂ በሆነ ሞት ሞቱ።

ሜልኩል በዳዊት ላይ አፈዘችበት (2ኛ ሳሙኤል 6: 16)። በጌታ ላይ ባገኘው ደስታ ቀንታ ነበር።

እግዚአብሔር ሴትን ከባልዋ ሥልጣን ሥር በማድረግ ታላቅ ውለታ ውሎላታል። ከባድ ኃላፊነቶችን ከእርሱ ላይ ወስዶ ለባልዋ ሰጥቶአል። ባልና ሚስት ሁለቱም እግዚአብሔር የሰጣቸውን ቦታ ወደው በሚቀበሉበት ጊዜ በቤታቸው ውስጥ መግባባትና ስምምነት ይኖራል። የሚስት መገዛት እንዲሁ ለታይታ ብቻ ሳይሆን ከልብዋ የምታደርገው ነገር እንዲሆን ያስፈልጋል። ሚስት በአሳብዋ ብርቱ ሆናም እንኳ ለባልዋ ልትገዛና የምታከብረው ከሆነች ባልዋ በመጨረሻ ጊዜ የሚሰጠውን ውሳኔ ለመፈጸም ትደስታለች። ለባልዋ ያላት ፍቅር ባልዋ ለእርሱ የተሻለ ነው ብሎ የሚያስበውን ነገር ለማድረግ ይገፋፋታል።

ሚስት ታላቅ ኃላፊነት አላት። ኃላፊነትዋን በትማኝነት መፈጸም ታላቅ ጥሪ ነው። እንደ ቀንበር የሚጠመድ እይደለም። ነፃነት ይሰጣል እንጂ። ሚስት ለባልዋ በምትገዛበት ጊዜ እግዚአብሔር እንድትሸከም ካልጠየቃት ኃላፊነቶች ነፃ ትሆናለች። ነፃነት ደግሞ ደስታ ይሰጣል። ማንም ሴት ማወቅ ያለባት ከደስታዎች ሁሉ ታላቅ ደስታ የሚሆናት ለቤተሰብዋ ያለባትን ኃላፊነት በትማኝነት እየፈጸመች በመገኘቱዋ ነው።

ሴትን ለባልዋ መገዛት ከጌታ ሊያርቃት ይችላል ወይ? (ውይይት)። ባል ለበላይ ባለሥልጣኑ ለእግዚአብሔር በሚገዛበት ጊዜ ሚስቱን ከእግዚአብሔር አያርቃትም። በሕይወቱ ኃጢአት በሚገኝበት ጊዜ ግን እግዚአብሔር ያቀደለትን ኃላፊነት ባልየው አልፈጸመም ማለት ነው። ሚስት ባልዋን በኃጢአቱ የመከተል ግዴታ የለባትም። በቆላስዮስ 3: 18 «በጌታ እንደሚገባ ለባሉቻችሁ ተገዙ» የሚል እናነባለን። በሚቀጥለው ትምህርታችን ባልየው ክርስቲያን በማይሆንበት ጊዜ የሚያጋጥመውን ችግር እንወያይበታለን። ዛሬ የምንነጋገረው ግን ኃጢአት ወደ ሕይወቱ እንዲገባ ስለ ፈቀደው ክርስቲያን ባል ነው።

ክርቲያን ሚስት ክርስቲያን ባልዋ ለጌታ ባይኖር ምን ማድረግ ትችላለች? (ውይይት)። ገላቲያ 6: 1 እናንብብ። በመጀመሪያ የራስዋን ሕይወት መመርመር አለባት። ከጌታ ጋር ያላትን ግንኙነት የሚያበላሽ ኃጢአት አለመኖሩን ማረጋገጥ አለባት። ከዚያም በፍቅርና በትሕትና መንፈስ ባልዋን ከእምላኩና ከእርሱ ጋር ያለውን ግንኙነት ስላበላሸው ኃጢአት ማነጋገር አለባት። ከሁሉ በላይ ለእርሱ መጸለይና እግዚአብሔር ለእስርዋም ጥበብ እንዲሰጣት መጸለይ አለባት።

ከባልዋ ጋር ያላት ግንኙነት በፍርሃት፣ በማከበርና ኃላቡን በመቀበል መሆን አለበት (ኤፌሶን 5: 33)። እርሱ ጥፋት እንዳለበት ታውቃለች። እርሱም ታጠፋለች። ምንክልባትም ብዙዎቹን ጉለቱን ያውቃቸው ይሆናል። እንደ መክሰስ ሁኔታ ጥፋቱን

አታመለከተውም፤ ነገር ግን በትዕግሥት እካሄዱን መለወጥ የሚገባው ነገር ካለ ታስታውሰዋለች። ጉድለቱን ከሌሎች ጋር እትወያይበትም። ትጸልይለታለች እንድ። ለራስዋ ጥቅም ብላ እንዲለወጡ የምትፈልጋቸውን ልማዶች ይለወጣሉ ብላ መጠባበቅ የለባትም፤ ነገር ግን የክርስቲያን ምስክርነቱን የሚያበላሽና ሌሎችን የሚያሳዝኑ ጠባዮች ካለበት ከእርሱ ጋር ስለነዚህ ነገሮች መወያየት አለባት። ጌታን የሚወድ ከሆነ ለምስክርነቱ እንቅፋት የሚሆኑ ነገሮች በሕይወቱ እንዲኖሩ አይፈልግም።

ከባልዋ ጋር ያላት ግንኙነት በፍቅር መሆን አለበት። ለክርስቶስ ያላት ፍቅር ለባልዋ በሚኖራት ፍቅር ላይ ቀጥተኛ ተሰሚነት አለው። ክርስቶስን የሚወድ ሰው እርሱን በቅርብ ማወቅ ይፈልጋል (ፊልጵስዩስ 3:8)። ባልዋን የምትወድ ሴትም በጣም ቅርብ በሆነ መንገድ እርሱን ማወቅ ትፈልጋለች። የሚወደውንና የሚጠላውን፤ የሚቆጣበትን ነገር ታውቃለች። ከእርሱ ጋር ስለእንዳንድ ነገሮች መወያየትንና ስሜትዋን ማካፈል ትፈልጋለች። ታጽኖናዋለች፤ ትደግፈዋለች። በጣም ስለምታውቀውም በሚያጋጥሙት ነገሮች ምን እርምጃ እንደሚወስድና ምን ስሜት እንደሚኖረው ታውቃለች። እንደ እርሱ አሳብ ማሰብና እንደ እርሱ አሠራር መሥራት ትማራለች።

በባልና ሚስት መካከል ያለው የሥጋ ግንኙነት የተፈጥሮ ፍላጎት ነው። ሚስት ይህን የሥጋ ግንኙነት ባልዋን መከልከል የለባትም። (1ኛ ቆሮንቶስ 7:25-4፤ ዕብራውያን 13:4)። ከባልዋ ውጭ ከሌሎች ወንዶች ግንኙነት ከማድረግ በፍጹም መቆጠብ አለባት። ከሁሉም ወንዶች ጋር ተግባቢ ከመሆንዋ በስተቀር እንድን ወንድ የተለየ ስሜት ያላት አድርጎ እንዲገምታትና ወደ ስሕተትም እንዲመራ የሚያደርግ ነገር አንዳችም ማድረግ የለባትም።

የሚስት ከባልዋ ጋር ያላት ግንኙነት የመገዛትና የፍቅርን ጠባዮች የማሳየት ነው። ቃላቶቹ ተጻራሪዎች ሳይሆኑ አንዱ ወደ እንዱ የሚመራ ትክክል የሆነው እግዚአብሔር ለሚስት የሰጠው መመሪያ ይህ ነው። ትክክል የሚያደርገው እግዚአብሔር ስላዘዘው ነው። በቤትም ፍቅርና መግባባትን ስለሚፈጥር ትክክል መሆኑን ይህ ያስረዳል። እግዚአብሔር ፍቅር ነው። የቤት መመሪያም ፍቅር ነው።

ወርቁ ለማሟላት በማሰብ ፈረስ ብለው ይጫወቱበት በነበረው ጣውላ ላይ የከበረታውን ቦታ መስጠት ነበረበት፤ ነገር ግን እንዲሁ ይጫወቱ የነበሩ ሕፃናት ስለነበሩ እንደ እዋቂዎች የበሰለ ውሳኔ ይሰጣሉ ብለን መጠበቅ የለብንም። ሆኖም እንደ ወርቁና ማሟላት በስንፍና የሚመላለሱ ባሎች እና ሚስቶች አሉ። ለሌላው ምንም ሳያስቡ ስለራሳቸው ፍላጎትና ስሜት ብቻ ያስባሉ።

ትምህርቱን በሥራ ላይ ማዋል፡-

ሚስቶች፡ ለባሎቻችሁ ታስባላችሁን? ለባሎቻችሁ ያላችሁ ፍቅር እየቀዘቀዘ ሄዱዋልን? ለሞተው ሕይወትን የሚሰጥ አምላክ ሕይወት የሌለበትን ፍቅር ሕይወት ሊሰጠው ይችላል። ፍቅር ራሱን በድርጊት ይገልጣል። ለባላችሁ ያላችሁን ፍቅር ለማሳየት እሁንኑ የተለየ ነገር ለመሥራት ዐቅዱ። በጣም ቀላል የሆነውን እርሱ የሚወደውን ዓይነት ወጥ መሥራት ትችላላችሁ ወይም ከረዥም ጊዜ በፊት የተበጠሰው የኩቱን ቁልፍ ልትሰፋለት ትችላላችሁ። ስለሚያስፈልገው ነገር የምታስቡለት በመሆኑ ያስመሰግናችኋል። እንደምትወዱትም ያሳየዋል። ባልና ሚስት እርስበርሳቸው ተላስበው በመልካም ሁኔታ እንዲኖሩ የሚረዱዋቸው ነገሮች እንደ እነዚህ ያሉት ናቸው።

ጸሎት፡-

ሚስቶች፡ እግዚአብሔር ለባሎቻችሁ ያላችሁን ፍቅር እንዲያድስላችሁ ጸልዩ። ከባላችሁ ጋር ባላችሁ ግንኙነት ሁሉ የእርሱን ዕቅድ ለመከተል እንዲረዳችሁ ጸልዩ። ለመሪነቱም በፈቃደኝነት እንድትገዙ እግዚአብሔር እንዲረዳችሁ ጸልዩ።

ባሎች፡ እግዚአብሔር ለመራራችሁን ለሚስቶቻችሁ ቀላልና ለመፈጸም የማያስቸግር ለማድረግ እንዲረዳችሁ ጠይቁት።

ክፍል 2 - ትምህርት 7

የማያምን የኑሮ ጓደኛ

ዓላማ:-

በለማያምኑ የኑሮ ጓደኞች የእግዚአብሔር ቃል የሚያስተምረውን ለማሳየት፤ አማኙ በማያምነው ፊት የተስተካከለ የክርስቲያን ምስርክነት እንዲኖር ለመምራት፤ ክርስቲያን ባልና ሚስቶች እነዚህን ባለትዳሮች በጓደኝነት እንዲረዱዋቸው ለመምራት።

የመጽሐፍ ቅዱስ ክፍል:- 1ኛ ጴጥሮስ 3: 1-9፤

1ኛ ቆሮንቶስ 7: 10-16

የቃል ጥናት ጥቅስ:- 1ኛ ጴጥሮስ 3: 1

መግቢያ:-

«ይኸውልሽ ማሚቱ» አለ ወርቁ ቤት ብለው ወደሚጫወቱበት እየገባ

- «ዶሮ አምጥቻለሁ። ወጥ ብትሠራ ወልዴንና በላይነሽን ከእኛ ጋር እንዲበሉ እጠራቸዋለሁ።»

«አዎን» አለች ማሚቱ በአሳቡ በመስማማት። «ጥሩ አሳብ ነው። ወልዴ ወደ ብተ ክርስቲያን አይሄድም። በላይነሽም ክርስቲያን ከሆነች ረኾም ጊዜ አይደለም። ምንአልባትም ልንመሰክርለት እንችላለን። በላይነሽ ወልዴን መታገሥ እንዳለባት ላላያት ሞክራለሁ።»

ትምህርት:-

ባለፉት ትምህርቶች እየደጋገምን የሚሰት የመጀመሪያ ኃላፊነት ለባልዋ መገዛትና መታዘዝ እንደሆነ ገልጸናል። ክርስቲያን ባይሆንም ለእርሱ መገዛት አለባትን? (ውይይት።)

በመጀመሪያ ካለፈው ትምህርታችን ማስታወስ ያለብን አማኝ ያላመነ ማግባት እንደሌለበት ነው። (አሞጽ 3: 3፤ 2ኛ ቆሮንቶስ 6: 14)። ነገር ግን የሚያሳዝነው አብዛኛውን ጊዜ በመፈጸሙ ነው። አንዳንድ ጊዜ አንደኛው ክርስቲያን ነኝ ይላል (ትላለች)፤ ነገር ግን በእርግጥ አይደለም (አይደለችም)። እርስዋ (እርሱ) ከሚያምነው ጋር ቤተ ክርስቲያን ለመሄዱ ቃል ይገባሉ። አማኙም ከተጋባን በኋላ ባሌን ወይም ሚስቴን ወደ ክርስቶስ አመጣለሁ ብለው ያምናሉ። ከማያምን ጋር የተመሠረተ ጋብቻ በአልተረጋጋ መሠረት ላይ የተመሠረተ ነው።

አንዳንድ ጊዜ ከተጋቡ በኋላ አንደኛው ክርስቲያን ይሆናል። ሁለተኛው ግን ገና አላመነም። አንዱ ብቻ ክርስቲያን የሆነበት ብዙ ቤተሰብ አለ። ጴጥሮስ 3: 1-9ን አንብብ። በዚህ ላይ የምንመለከተው ክርስቲያን ሚስት ለማያምነው ባልዋ በሁለት ምክንያት ትገዛለች። በመጀመሪያ፤ የእግዚአብሔር ትእዛዝ ነው። ሁለተኛ ደግሞ፤ በሕይወትዋ በሚታየው የእግዚአብሔር ኃይልና እርዳታ ምክንያት የኑሮ ጓደኛዋ እርሱም ክርስቶስን በሕይወቱ ወደ መቀበል ይመራ ይሆናል። የዛሬው ትምህርታችንን የቃል ጥናት ጥቅሳችን በአንድነት እንበለው። የማያምነውን ክርስቶስ ወደ መቀበል የሚመራው የአማኙ ጠባይ ወይም አረማመድ ነው። የምታምነው ሚስት ካገባች በኋላ ክርስቶስን ቢቀበልም የማያምን ባል በማግባትዋ የሕሊና ወቀላ ይሰማት ይሆናል፤ ነገር ግን እግዚአብሔር በእርስዋ አለማዘኑን በማወቅ መጽናናት አለባት። ለክርቶስ መታዘዝዋን ለመቀጠል መጣጣር አለባት።

ባልዋ ክርስቲያን ያልሆነ ቤት ስለ ቤተ ክርስቲያን አገልግሎት ምን ዓይነት አስተያየት ሊኖራት ይገባል? ሙሉ በሙሉ በአገልግሎት መካፈል አለባትን? ወይስ በቤተ ክርስቲያን አገልግሎት በምንም መንገድ መካፈል የለባትም? (ውይይት)። በእርግጥ ጌታን የምትወድ ከሆነች በብዙ ስብሰባዎች መካፈል ትፈልጋለች፤ ነገር ግን ለባልዋ ሥልጣን መገዛት እንዳለባት ማስታወስ አለባት፤ ነገር ግን ባልዋ በስብሰባው ተካፋይ እንዳትሆን ከተቃወመ መሄድ የለባትም። መርካትና ፍቅር የተሞላ፤ ለእግዚአብሔር ኃይል ምስክር ለመሆን የሚያስችል መንፈስ ጌታ እንዲሰጣት መጸለይ አለባት። ባልዋ አንዳንድ ስብሰባዎችን ለመካፈል ላይከላከላት ይችላል፤ ነገር ግን በስብሰባው ሁሉ መገኘት አለብኝ ብላ ከተከራከረችው በቤተ ክርስቲያን ያሉትን ጓደኞቿን ከእርሱ የበለጠ አድርጋ የምትመለከታቸው መሆኑን ሊያሳየው ይችላል። ቤተ ክርስቲያን ለመሄድ ብላ ያልፈጸመችውን ወይም አቋርጣ የተወችውን ሥራ ባሏ እንዲጨርስላት መጠበቅ የለባትም። ቤተ ክርስቲያን ለመሄድ ስትል ያላትን ኃላፊነትና ባልዋን ችላ ማለት የለባትም። ከሁሉ በላይ ግን እግዚአብሔር ለእርሱ በምትፈጽመው አገልግሎት በኩል ፈቃዱን እንዲያሳያት መጠየቅ አለባት። ሰዎች ሁሉ የተለያዩ ስለሆኑ ለተለያዩ ሁኔታዎች የተለየ መፍትሔ ይኖረዋል።

ከክርስትና እምነት ውጭ ነው ብላ የምታስበውን ነገር እንድትሠራ ቢጠይቃትስ ምን ማድረግ አለባት? (ውይይት)። እግዚአብሔርን የማያስከብር ነገር ከመሥራት እግዚአብሔር እንዲጠብቃት መጸለይ አለባት። ችግሩዋን ለእግዚአብሔር ካስረከበችው እግዚአብሔር የሚያስፈልጋትን መመሪያ ይሰጣታል (ኢሳይያስ 30: 21)። ይህን

በሚመለከት ነገር ባለፉት ትምህርቶቻችን ያነበብነውን ጥቅስ ታስታውላላችሁን? እንደገና እንመልከተው። ቆላ. 1: 18 ነበር። ባልዋ ክፉ እንድትሠራ ከፈለገ መታዘዝ የለባትም። ያን ለምን ማድረግ እንደምታችል ታስረዳው። ከዚያም ባልዋንና እርስዋን እግዚአብሔር በሁኔታው እንደሚረዳቸው መተማመን አለባት።

ሴት ይህን ሁኔታ ለባልዋ ለመታዘዝ ምክንያት ታደርገው ይሆናል። «መንፈሳዊ ትምህርትም» ያድርባት ይሆናል። በመንፈሳዊ ነገር ያላትን እውቀትና ብልሄ በማላየትም «ልትሰብከው» ትሞክር ይሆናል፤ ግን ለባልዋ ስሜት ማሰብ አለባት። ልጆችንም ወስዳ የመሪነቱን ሥልጣን መውሰድ የለባትም። ጥበብ የጉደላቸው ድርጊቶች እርሱን ወደ ክርስቶስ እያመጡትም። መንፈሳዊ ነገሮችን ከመፈለግ ያርቁታል። የተረጋጋ የክርስትና ኑሮዋና ትሑት መንፈስዋ ከቃላት የበለጠ አጉልተው ይናገራሉ። ይኸውም ለእግዚአብሔር ኃይል ምስክር ይሆናል። እግዚአብሔር በመለኮታዊ ጥበቡ አምካይነት ሥራውን ይፈጽማል።

ክርስቲያን ሚስት ለባልዋ ትጸልያለች እንጂ አትነዘንዘውም። የደገነነቱን ቀን በናፍቆት ትጠባበቃለች እንጂ፤ ጸሎትዋ ሳይፈጸም በመዘግየቱ ተስፋ አትቆርጥም። እርሱን በማፍቀርና በማገልገል ወደ ደገነነቱ ታቀርበዋለች። ክርስቲያን ማለት ምን እንደሆነ ታላየዋለች።

የማያምኑ ባል ሰላላት ክርስቲያን ሚስት ተነጋግረናል። ክርስቲያን ያልሆነች ሚስት ላላቸው ባልም አብዛኛው የዚህ መመሪያ ለእርሱም ይሠራል። እርስዋን ማፍቀር፤ ለእርስዋ መጸለይ፤ በፊትዋ የቅድስና ኑሮ ለመኖር መፈለግ አለበት።

ክርስቲያን ባል ወይም ክርስቲያን ሚስት የማያምነውን የኑሮ ጓደኛ ለረዥም ጊዜ መጠበቅ ይኖርበት ይሆናል። አብዛኛውን ጊዜ ሁኔታው አስቸጋሪና የማያስደስት ይሆናል። ሁለቱም ወገኖች አይደሉትም። ለመለያየት ወይም ለመፋታት ያስቡ ይሆናል። ሁኔታዊ ከማይቻልበት ደረጃ ሲደርስ ይፋቱ ወይ? (ውይይት።) 1ኛ ቆሮ. 7: 10-16ን እናንብብ። የማያምነው ጓደኛ ግን ጥሎ ከሄደ ሌላው እርሱን ለመከለከል ሊያደርግ የሚችለው ነገር የለም። የእግዚአብሔር ፈቃድ ግን የሚያምነው ክፍል ምስክር ይሆን ዘንድ ወደ ጌታ እንዲያመጣው በአንድነት ይኖሩ ዘንድ ነው። ክርስቲያኑ ምን ያህል ጊዜ መታገሥና መጸለይ እንዳለበት አይናገርም። ትእዛዙ ምስክርነት ያለው ክርስቲያናዊ ሕይወት እንዲኖር ብቻ ነው። እንደ እግዚአብሔር ዕቅድ ካደረግን የቀረውን እርሱ ይፈጽመዋል።

ትምህርቱ በሥራ ላይ ማዋል:-

ጓደኛ ብለን በታሪካችን የጠራናቸው ወርቁና ማሚቱ በላይነሽንና ባለቤትዋን አብረዋቸው እንዲበሉ በመጋበዛቸው የሚረዱዋቸው

ይመስላችኋል? የክርስቲያን እንግዳ ተቀባይነት ከክርስትና ምስክርነት ውስጥ ዋናው ክፍል ያለው ነው። ወልዴ የበላይነሽ ጓደኞች ጥሩ ሰዎች መሆናቸውን ይመለከታል። ለሰው የሚያስቡና ውለታ የሚያደርጉ መሆናቸውንም ያያል። ጓደኞችዋን በሚያውቅበትም ጊዜ ከእነርሱ ጋር በምታላልፈው ጊዜ አይቆሙም። እርሱን መስበክ አያስፈልጋቸውም። የክርስቲያኖችን ሁኔታና አቀባበል በሚመለከትበት ጊዜ ይደሰታል። ይህ እርሱን ወደ ክርስቶስ ለማምጣት የመጀመሪያው ደረጃ ነው። በዚህ መንገድ ልትረዱት የምትችሉ ጓደኛ አላችሁ?

ጸሎት:-

ጌታ ሕይወታችሁንና ቤታችሁን ለማያምን የጓደኛችሁ የኑሮ ጓደኛ ምስክር ለማድረግ እንዲጠቀምበት ጸልዩ። ይህችን (ይህን) ጓደኛ በምስክርነታችሁ ለመርዳት ምን ማድረግ እንደምትችሉ እግዚአብሔር እንዲያሳያችሁ ጠይቁት።

የኑሮ ጓደኛችሁ ክርስቲያን ካልሆነ ጌታ እርሱን (እርስዋን) በትዕግሥት የምትችሉበት መንፈስ እንዲሰጣችሁ ጠይቁት። በኑሮ ጓደኛችሁ ፊትም በተረጋጋ የክርስትና ሕይወት ምስክርነት መኖር እንዲያስችላችሁ ጠይቁት።

ክፍል 2 - ትምህርት 8

ወላጆች ከልጆቻቸው ጋር ያላቸው ግንኙነት

ዓላማ:-

ከመጽሐፍ ቅዱስ በወላጆችና በልጆች መካከል ያለውን ግንኙነት ለመማር፣ ወላጆች ከልጆቻቸው ጋር ጥሩ ግንኙነት እንዲመሠርቱ ለመምራት ነው።

የመጽሐፍ ቅዱስ ክፍል:- ኢዮብ 1: 1-5

የቃል ጥናት ጥቅስ:- ኢሳይያስ 54: 13

መግቢያ:-

ብርሃኔ ከማረፍና ከወርቁ ጋር ለመጫወት መጣች። እርስዋ «ትንሹ ተስፋዬ» ነበረች። ማረፍ ራት ታዘጋጃለች፤ ወርቁ ደግሞ ያንብባል። «አዲሱን ሸሚዜን አየህ?» አለ ተስፋዬ ለወርቁ። «አዲስ ሸሚዝ አለህ? ለምን አትገዛም?» እያለ መናገሩን ቀጠለ። ወርቁ ለማንበብ ፈልጓል፤ ነገር ግን ተስፋዬ እንዲህ እየቀባጠረ ወርቁ ማንበብ አልቻለም። ወርቁም ለተስፋዬ:- «ሂድና ራታችን ተዘጋጅቶ እንደሆነ ተመልከት» አለው።

ማረፍ በእራት ዝግጅቱ እየተቻኩለች ስለሆነ:- «ለምን ለጥቂት ጊዜ በውጭ አትጫወትም? ሥራ እንደበዛብኝ አይታይህም?» አለችው።

ትንሹ ተስፋዬ ተስፋ በመቁረጥ ወደ ሕፃኑ ማሞ ሄደና:- «በአጠገብህ ልቀመጥ?» ብሎ ጠየቀው፤ «ማንም አይወደኝም» አለ።

ትምህርት:-

ስለ ቤት የተሰጠውን መለኮታዊ መመሪያ ተነጋግረንበታል። በአንድ ላይ እናስታውሰው። (ከርስቶስ የባል ራስ፣ ባል የሚስት ራስ፣ ባልና ሚስት የልጆች ራስ።) ባልና ሚስት በአንድነት ልጆቻቸውን እግዚአብሔርን የሚፈሩ ሰዎች አድርገው የማሳደግ ታላቅ ኃላፊነት አለባቸው። እግዚአብሔር ወላጆችን ልጆቻቸውን አስተምረው እንዲያሳድጉ በማድረግ በኩል በኃላፊነት ይጠይቃቸዋል።

ወላጆች ልጆቻቸው በፍቅርና ያለማወላወል ከሥልጣናቸው ሥር እንዴት ሊይዙዋቸው ይችላሉ? (ውይይት)። በመሠረቱ በጣም

አስፈላጊ የሚሆነው የቤተሰቡ ግንኙነት ዓይነት ነው። ከቃላት የበለጠ ዋጋ ያለው ለአንዳንድ ነገሮች ያለን አስተሳሰብ ነው።

አንድ ትንሽ ሕፃን በስሜቱም በአካሉም በወላጆቹ ላይ ሙሉ በሙሉ የተጣለ ነው። እያደገ ሲሄድ ብዙዎችን ኃላፊነቶች ራሱ ይሸከማል። በወላጆቹ ጫንቃ ላይ መሆኑም እየቀነሰ ይሄዳል። ሙሉ ሰው የመሆን ደረጃ ሲደርስ ሕፃን ሆኖ ከወላጆቹ ጋር ከነበረው ግንኙነት ፍጹም የተለወጠ ይሆናል። ልጁ በሚያድግበትና ሙሉ ሰው በሚሆንበትም ጊዜ በሚያሳልፋቸው ዓመታት የግንኙነቱ ዓይነት ይለወጥ እንጂ ፍቅርና ደስታን የተሞላ መሆን አለበት።

እያንዳንዱ ወላጅ ከልጆቹ ጋር የተለየ ግንኙነት አለው። በቀደመት ዓመታት እናትየዋ የበለጠ ቁጥጥርና ግንኙነት የማድረግ ቦታ አላት። ልጁ እያደገ ሲሄድ ግን በሕፃንነቱ ካደረገው የበለጠ ከአባቱ ጋር ግንኙነት ይፈጥራል። ልጅ ስለማያየው እግዚአብሔር ብዙ ሊረዳና ሊገባው አይችልም። ስለ እግዚአብሔር የሚያስበው እባብ በጣም የተከበረና ሥልጣን እንዳለው ሰው አድርጎ ነው። ለትንሽ ልጅ ይህ ስዕል ከአባቱ ጋር እንደሚመሳሰል አድርጎ ሊመለከተው ይችላል። ወላጆች በተለይ አባቶች ከርስቶስን የመሰለ ባሕርይ ያላዩ ዘንድ ምን ያህል አስፈላጊ እንደሆነ ትመለከታልችሁን?

ወላጆቹ ከልጆቻቸው ጋር እንደመንፈሳዊ መሪ ይሆኑላቸዋል። ሕያው የሆነ የክርስቶስን ምሳሌነት በማሳየት መኖር አለባቸው። ሉቃ. 1: 67-80ን እናንብብ። ሽማግሌው ዘካርያስ እግዚአብሔር ለእርሱና ለኤልሣቤጥ በእርጅና ዘመናቸው የሰጣቸውን ልጅ ወደደው። ሕፃኑን የሐንሰን በእቅፉ አድርጎ ለእግዚአብሔር እንዲሆን ቀደሰው። የዚህ ቅድስና ወይም ማሰረከብ ውጤት ምን ነበ? (በጌታ አደገ)። የሐንሰን በሚያሳድጉበት ጊዜ እንዲሳካላቸው የረዳቸው ዓይነተኛ ነገር በሉቃስ 1: 6 ይገኛል። ጥቅሱን በአንድነት እናንብብው። ወላጆቹ በእግዚአብሔር ፊት ነቀፋ የሌለባቸው ጻድቃን ነበሩ። ኃጢአት የሌለባቸው አይደሉም። ማንም ሰው ኃጢአት የሌለበት የለም። ያለነቀፋ ነበሩ እንጂ፤ በእግዚአብሔር መንገድ ተራመዱ።

በልጆቻቸው ሕይወት ላይ ትክክለኛ ውጤት ለማግኘት ከፈለጉ ወላጆች የራሳቸው ሕይወት ከእግዚአብሔር ጋር ትክክል መሆኑን ማረጋገጥ አለባቸው። ችግር ይመጣል። አንዳንድ ልጆች አመፀኞች ይሆናሉ፤ ነገር ግን የወላጆች ሕይወት ከጌታ ጋር የተስተካከለ ከሆነ ልጆቻቸውን ለመምራት የሚያስችላቸውን ጥበብ ከእግዚአብሔር መጠየቅ ይችላሉ። የእግዚአብሔር ፍቅር በአነርሱ ውስጥ ከሌላ ልጆቻቸው ሊያስተላልፉት አይችሉም።

በወላጆችና በልጆች መካከል የመታዘዝና የሥልጣን ግንኙነት መኖር አለበት። እግዚአብሔር ለወላጆች ልጆች ገና ያላገኙትን የእውቀት ልምምድ ሰጥቶአቸዋል። የእውቀት ልምምድም ጥበብን

ይሰጣል። እግዚአብሔር ልጆችን በጣም ስለሚወዳቸው የሰጣቸውን ወላጆች እንዲታዘዙ ይፈልጋል። መሪ የሌለው የልጅ ውሳኔ ወደ ችግር ሊያገባው ይችላል። ከማያስፈልግ የልብ ኃዘን ልጅን ይጠብቀው ዘንድ፤ እግዚአብሔር ለወላጅ በልጁ ላይ ሥልጣን ሰጥቶአል (ዕብራውያን 12:6)።

በመካከላቸው የመግባባት ግንኙነት መኖር አለበት። ወላጆች ሊረዱት የሚገባው እያንዳንዱ ልጅ በግሉ አንድ ግለሰብ ነው እንጂ አንዱ የሌለው ቅጅ አለመሆኑን ነው። አንዱ ከሌለው የበለጠ ችሎታ ይኖረው ይሆናል። ከዚህኛው የሚያንሰው ከእርሱ ጋር እኩል ችሎታ እንዲያሳይ መጠበቅ የለበትም። እያንዳንዱ ልጅ እንደ ችሎታው ተቀባይነት ማግኘትና ስለ እርሱነቱ እንጂ ስለሚሠራው ነገር መወደድ የለበትም። ወላጆች ለልጆቻቸው መናገርና እነርሱም ለመናገር በሚፈልጉበት ጊዜ ማዳመጥ አለባቸው። ወላጆች ልጆቻቸው ስለ አንዳንድ ነገሮች ምን እንደሚሰማቸው ማወቅ አለባቸው። ከእነርሱ ጋር መጫወትና መላቅ አለባቸው። እነርሱን ማበረታታትና ማረም አለባቸው። ከእነርሱ ጋር መጸልይና ማስተማር አለባቸው። እነዚህ ነገሮች ወላጆችና ልጆች እንዲግባቡ ይረዱዋቸዋል።

ልጆቻቸውን በፍቅርና በአክብሮት የሚይዙ ወላጆች በምላሱ ፍቅርና ክብርን ያገኛሉ። ልጆች አብዛኛውን ጊዜ ያደጉበትን ቤተሰብ ሥነ-ሥርዓት ባደጉ ጊዜ በራሳቸው ቤት ይከተሉታል። ሌሎችን መውደድና ማክበር የተማሩ ልጆች፤ በኋላ በሥልጣናቸው ሥር የሚሆኑትን በተመሳሳይ ሁኔታ ይይዙዋቸዋል።

መጽሐፍ ቅዱስ ከልጆቻቸው ጋር የማያስደስት ግንኙነት ስለነበራቸው ወላጆች ይነግረናል፡-

የኤሊ ልጆች የአባታቸውን ምክር ወይም ተግዛዥ አይሰሙም ነበር (1ኛ ሳሙኤል 2:15)።

የዳዊት ልጅ አቤሴሎም የአባቱን መንግሥት ለመንጠቅ ፈለገ። (2ኛ ሳሙኤል 15:10)።

መጽሐፍ ቅዱስ ግንኙነታቸው ከርስቶስን የማያስከብር የነበሩትን ደግሞ ይሰጠናል። አንዱ ደግሞ በየቀኑ ለልጆቹ ይጸልይ የነበረው ኢዮብ ነው (ኢዮብ 1:2-5)።

ትምህርቱን በሥራ ላይ ማዋል፡-

ወላጅ መሆን እጅግ ከፍ ካሉ ሞያዎች አንዱ ነው። ልጆቻችሁን እንደምትወዱዋቸውና እነርሱን ስለሚመለከቱ ነገሮች እንደምታስቡላቸው እንዲሰማቸው ታደርጋላችሁን? የተወደደ ልጅ በሕይወቱ የተረጋጋ መሆኑ ይለማዋል፤ ነገር ግን ለልጅ የሚሰጠው ፍቅር ለእግዚአብሔር ከሚሰጠው ፍቅር መብለጥ የለበትም። አብርሃም እግዚአብሔርን ከልጁ የበለጠ ወደደው። ይህንም

ያረጋገጠው ይስሐቅን መሥዋዕት ለማድረግ ፈቃደኛ በመሆን ነው (ዘፍጥረት 22)። በመታዘዙ ምክንያት እግዚአብሔር ይስሐቅን አተረፈው። አብርሃምንም አብዝቶ ባረከው። ልጆቻችሁ እንደምትወዱዋቸው እንዲያውቁ እድርጉ፤ ነገር ግን ለእግዚአብሔር መታዘዝ ቅድሚያ የሚሰጠው መሆኑን አትርሱ። ስለ ልጆቻችሁ ጥበብ ያለበት ውሳኔ ለመስጠት ይመራችኋል። ጥበብ የተሞላ ርምጃችሁም ወደ ሙሉ ለውነት ይመራቸዋል። ለእነርሱ ደኅንነት ያላችሁን እላብ በሚመለከቱበት ጊዜ ከልጆቻችሁ ጋር መልካ ግንኙነት እየተስፋፋ እንዲሄድ ይረዳችኋል።

ጸሎት፡-

እግዚአብሔርን ልጆቻችሁን እንደምትወዱዋቸው ለማሳየት እንዲረዳችሁ ጠይቁት። እነርሱም እንደምትወዱዋቸው ይወቁት። ከራስ ወዳድነት ነፃ የሆነ ፍቅር ለልጆቻችሁ እንዲሰጣችሁ እግዚአብሔርን ጠይቁት።

ክፍል 2 - ትምህርት 9

የልጆች ግንኙነት

ዓላማ:-

ወንድሞችና እህቶች እርስበርሳቸው እንዴት መተያየት እንዳለባቸው እግዚአብሔር እንደሚፈለግ ለማሳየት፡ ፍቅር የተሞላ ግንኙነት በመካከላቸው እንዲመሠርቱ ለመምራት።

የመጽሐፍ ቅዱስ ክፍል:- ዘፍጥረት 4:1-8፤ ዮሐ. 1:40-42፤

ማቴዎስ 4:18-20

የቃል ጥናት ጥቅስ:- ዘፍጥረት 13:8

መግቢያ:-

ወርቁ ከጓደኞቹ ጋር የእግር ኳስ ለመጫወት ሄደል፤ ስለዚህ ማሟቱና ብርሃኔ በአንድነት ይጫወታሉ። ማሟቱ እናት ናት። ብርሃኔ ደግሞ ትንሹ ተስፋዬ ናት።

«በጣም ደከሞኛል» አለች ማሟቱ። «ትንሽ እተኛለሁና እንተ ማምን ጠብቅልኝ።»

የሕፃኑ ማም ጩኸት በድንገት ማሟቱን እስከሚቀሰቅሳት ድረስ ሁሉም ነገር ጸጥ ብሎ ነበር። «ምን ሆነ?» አለች ወደ ልጆቿ አየሄደች።

ተስፋዬ ምንም መልስ አልሰጠም። ከዚያም ማሟቱ በሕፃኑ ማም ከንድህ ላይ ቀይ ምልክት አየች። ትንሹ ተስፋዬ ቆንጥጦት ነበር።

ማሟቱ «ለምን እንደዚህ አደረግህ?» ብላ ጠየቀች።

ተስፋዬ «ስለፈለግሁ ነው» ብሎ መለሰ።

አንድ ልጅ ወንድሙን ለመቆንጠጥ እንዲፈልግ የሚያደርገው ምንድን ነው? (ውይይት።)

ትምህርት:-

በዚህ ዓለም ለመጀመሪያ ጊዜ የተወለዱት ወንድማማቾች በመካከላቸው ችግር ነበር። ቃየል በወንድሙ በእቤል ላይ ይቀና ነበር። ቅንዓቱ እየጨመረ ሄደና ወደ ጥላቻ ተለወጠ። ጥላቻው በጣም ከረረና ወደ መግደል መራው (ዘፍጥረት 4:8)።

ይህ ቅንዓትና ጥላቻ በጣም የከፋ ሁኔታ ላይ ያደረሰ ነው። በዘመዶች መካከል የሚነሳ ጠብ አብዛኛውን ጊዜ ወደ መጋደል አይመራም። ወላጆች ግን ቅንዓትን ሳይቆጣጠሩት እንዳያልፉ

መጠንቀቅ አለባቸው የቅንዓቱ ምንጭ ምን እንደሆነ ፈልገው ማግኘትና ማረም አለባቸው። አንዳንድ ጊዜ ወላጆች ባያውቁ በልጆቻቸው መካከል ያለውን የጥላቻ ሁኔታ እንዲባባስ ያደርጋሉ። አንዱ ልጅ ወላጆቹ ለወንድሙ ወይም ለእህቱ የበለጠ ፍቅር የሚያሳዩ መስሎ ይሰማዋል። የሚያሳዝነው ይህ ነገር አብዛኛውን ጊዜ እውነት ሆኖ ይገኛል።

በመጽሐፍ ቅዱስ በምናነባቸው በአንዳንድ ቤተሰብ ዘንድ ይህ ሁኔታ እውነት ሆኖ ታይቷል። በያዕቆብና በኤሳው መካከል የነበረው ችግር ወላጆች በልጆች መካከል እድልዎ በሚያሳዩበት ጊዜ የሚመጣ ችግር መሆኑን የሚያሳይ ምሳሌ ነው። ችግራቸው የተጀመረው ገና ወጣቶች ሆነው ነው። እናትየዋ ርብቃ ለያዕቆብ ታደላ ነበር። አባትየው ይስሐቅ ደግሞ ለኤሳው ያዳላ ነበር (ዘፍጥረት 25:28)። ከዚህ ማዳላትና ማታለል የተነሳ ቤተሰቡ ወደ መለያየት ደረሰ። ያዕቆብ ወንድሙ ኤሳው እንዳይገድለው ቤቱን ጥሎ መሄድ ነበረበት (ዘፍጥረት 27:41-44)። እናቱን ሁለተኛ ፈጽሞ አላያትም። ከመታረቃቸው በፊት ከወንድሙ ጋር ለአርባ ዓመታት ተለይቶ ቆየ።

ሌላው ምሳሌያችን ደግሞ ዮሴፍ ነው። የአባታቸው ውድ ልጅ በመሆኑ ምክንያት ወንድሞቹ ቀኑበት። ለመበቀልም ስለፈለጉ ዮሴፍን እንደባርያ ለሌላ አገር ሰዎች ሸጡት (ዘፍጥረት 37:28)። ከዚያም ዮሴፍ በዱር አውሬ የተበላ በማስመሰል አባታቸውን አታለሉት። ማታለላቸውም ከአባታቸው ጋር የነበራቸውን ግንኙነት አበላሸው። አሳዘነው። ፍቅር ማታለል ባለበት ስፍራ መኖር አይችልም።

ደስተኞች የሆኑ እህቶችና ወንድሞች ግንኙነትም በብዙ ተጽፎአል። ሙሴ፡ አሮንና ማርያም በሕይወታቸው ዘመን ሁሉ በአንድ ላይ ነበሩ። የእሥራኤልን ሕዝብ በመምራቱም በኩል በአንድ ላይ ተባበሩ። እግዚአብሔር ለሙሴ ስለአደረገ:- «ባየህ ጊዜ ደስ ይለዋል» ብሎ የተናገረው ተጽፎአል (ዘጸአት 4:14)። ወንድማማቾችና እናትማማቾች በአንድ ላይ ሆነው ሲደሰቱ ማየት በጣም ጥሩ ነው።

ስምዓን ጴጥሮስና እንድርያስ በዓሣ ማጥመድ ሥራ ላይ በአንድነት ተሰማርተው ነበር። ኢየሱስ በጠራቸው ጊዜ ሁለቱም ጥሪውን ተቀብለው ተከተሉት። ሁለቱም የእርሱ ደቀ መዛሙርት ሆኑ (ማርቆስ 1:16-18)።

ማርያም ማርታና አልዓዛር በቢታንያ በአንድነት ይኖሩ ነበር (ዮሐንስ 11:1-5)። ኢየሱስ ብዙ ጊዜ ወደ ቤታቸው ይሄድ ነበር። ሦስቱም እርሱን ይወዱት ነበር። እርስ በርሳቸውም ይዋደዱ ነበር።

ይህ ዓይነት የወንድምና እህት ግንኙነት ጌታን ያስደስተዋል። ወደዚህ ዓይነት አስደሳች ኑሮ እንዲደርሱ ያደረጋቸውን ያለፈ

ይቤተሰባቸውን ዝርዝር ታሪክ እናውቅም፤ ነገር ግን ጥሩና ፍቅር ያለበት ግንኙነት በወላጆች ተኮትኩቶ እንደሚያድግ እናውቃለን። ልጆቻቸውን በእኩልነት የሚይዙና የሚወዱ ወላጆች አንዱ አንዱን እንዲያከብረውና እንዲያስብለት ያስተምሩታል። በልጆቻቸው መካከል ያለውን ችግር ያቃኑታል። ከአስጊ ደረጃ ላይ ከመድረሱ በፊት ያስተካከሉታል። በልጆቻቸው መካከል ጥሩ ግንኙነት እንዲኖር ይፈልጋሉ።

ትምህርቱ በሥራ ላይ ማዋል፡-

በታሪካችን መጀመሪያ ላይ ተስፋዬ ሕፃኑን ማሞን ለምን ለመቆንጠጥ ፈለገ? (አንደገና ተወያዩበት።) ልጅ ሁልጊዜ ስለሚያደርገው ነገር ምክንያቱን ለመግለጥ ባይችልም ለሚያደርገው ነገር ሁሉ ግን ምክንያት አለው። ምንድነቱን እናቱ ከእርሱ የበለጠ ለሕፃኑ ታስብለታለች ብሎ አለበ ይሆናል። ሕፃኑን በመቆንጠጥ እናቱ እንድታስበው ማድረግ ችሏል። ምናልባትም እናቱ በተኛችበት ጊዜ ስልችቶት የሚያደርገው አጥቶአል። እናትየዋ ልጁ አሳቡን ወደሚያተኩርበት ነገር ላይ መሆኑን መመልከት አለባት። የሚጠቅም ነገር በመሥራት ላይ ከሆነ ወደ ችግር አይገባም።

በቤታችሁ ውስጥ በልጆቻችሁ መካከል የችግር ምንጭ ሊሆን የሚችለውን ነገር ተገንዝባችኋልን? ለልጆቻችሁ ለየአንዳንዳቸው ጊዜ ትሰጡዋቸዋላችሁን? ይህ በጣም አስፈላጊ ነገር ነው።

የሥጋ ዝምድና በእህቶችና በወንድሞች መካከል ስምምነት እንዲኖር ማረጋገጫ አይደለም። አስተዋይ ወላጆች ልጆቻቸው በሰሜታቸው ስለሚፈልጉት ነገር በንቃት ይጠባበቃሉ። አስተዋይ ወላጆች በልጆቻቸው መካከል ችግር የሚያመጣ ነገር ላለማድረግ ይጠነቀቃሉ።

ጸሎት፡-

በልጆቻችሁ መካከል የግጭት ምክንያት የሆነውን ነገር ለማስወገድ ምን ማድረግ እንዳለባችሁ እግዚአብሔር እንዲያሳዩችሁ ጠይቁት። ሁሉን ልጆቻችሁን በፍቅርና በእኩልነት ትይዙዋቸው ዘንድ እንዲረዳችሁ ጠይቁት።

ክፍል 2 - ትምህርት 10

የቤተሰብ አለመግባባት

ዓላማ፡-

በቤተሰብ መካከል ላለመግባባት ምክንያት የሚሆኑትን ነገሮች ለማሳየት፤ ቤተሰቦች አለመግባባታቸውን እንዴት ሊያስተካክሉ እንደሚችሉ ለማስተማር ነው።

የመጽሐፍ ቅዱስ ክፍል፡- 1ኛ ሳሙኤል 20:34፤

2ኛ ሳሙኤል 1:45 23፤ 2ኛ ሳሙኤል 21:14

የቃል ጥናት ጥቅስ፡- መዝ. 132(133):1፤ 1ኛ ተሰሎንቄ 1:2-3

መግቢያ፡-

ማሚቱ ልጆች ከተኙ በኋላ ከእርስዋ ጋር ወርቁ እንዲያነብ ጠየቀችው፤ ነገር ግን በዚያ ምሽት ወደ አንድ የቤተ ክርስቲያን ስብሰባ መጠራቱን ረስቶ አልነገራትም። ያስበችው ዕቅድ ስለ ተበላሽባት ቅር ብሎት ነበር።

«ይህ በጣም አስፈላጊ ስብሰባ ነው» አላት። «ነገ ከአንች ጋር ማንበብ እችላለሁ» አለና ወደ ስብሰባው ሄደ፤ ነገር ግን እርሱም ደስ አላለውም ነበር። ያነጋገራት በጣም በችሎላ ነው። እንዳሳዘናት አውቋል። ወደዚያ ስብሰባ መሄጃው ጊዜ ከመድረሱ በፊት ስለስብሰባው በነገርሁዋት ኖሮ ብሎ አሰበ።

ትምህርት፡-

የቤተሰብ አባሎች በሁሉም ነገር ላይ ሁልጊዜ የሚስማሙበት ቤት በዓለም ላይ ይገኝ ይሆን? (የለም።) እንደዚህ ስንል ቤቱ የክርስቲያን ቤት አይደለም ማለት ነው? (የለም። ይህ የሚያሳየው እያንዳንዱ ሰው የተፈጥሮ ኃጢአት ያለበት መሆኑን ነው።) ዋናውና ጠቃሚው ነገር እነዚህ ችግሮች በምን ዓይነት መንገድ ሊፈቱ እንደሚችሉ ማወቅ ነው።

ሁላችንም ጉድለት ስላለብን በባላችን ወይም በሚስታችን ወይም በልጆቻችን ላይ ጉድለት በምናይበት ጊዜ መደነቅ የለብንም። ለሰው የባልን የሚስትን ወይም የልጆችን ጉድለት መመልከት የሚቀል በመሆኑ መልካሙን ሥራቸውን እንኳ ከማሰብ ችላ የምንልበት ጊዜ አለ። ስለምንወዳቸው ሰዎች ጥፋትና ጉድለት በጣም ማሰብ በምንጀምርበት ጊዜ፤ የራሳችንን ጉድለቶች ማሰብና ማስታወስ ይገባናል። አብዛኛውን ጊዜ ለራሳችን ቸሮችና ለጋሪች እንሆንና

ለጥፋታችን ሁሉ ሰበብ እንፈልግለታለን። ግን የቤተሰቦቻችን ጉድለቶች በማለፍና ይቅር በማለት የበለጠ ቸርችና ለጋሪች ልንሆን ይገባናል።

በሁሉም ቤት አለመግባባት ወይም ግጭት አለ። አለመግባባት በትክክለኛው መንገድ በሚታረምበት ጊዜ የቤተሰቡን ሕይወት የማበልጸጊያ መንገድ ሊሆን ይችላል። መንፈስ ቅዱስ ግጭቱ ለመንፈሳዊ ሕይወታችን ማሳደጊያ በማድረግ ሊጠቀምበት ይችላል። የአለመግባባት አደገኛነት የሚመሠረተው አለመግባባቱ ምንም ርምጃ ሳይወሰደበት ሲቀርና እያደጉ እንዲሄዱ ሲደረግ ነው።

አለመግባባት እንዴት ጠቃሚ ሊሆን ይችላል? (ውይይት፡ - ጉድለታችንን ያሳየናል። እንድንቀራረብ ያደርገናል።) የራሳችንና የሌሎችን ጉድለቶች ለመመልከት ፈቃደኞች፣ ሐቀኞችና ግልጽ መሆን ያስፈልገናል። ይህ ስለራሳችን እውነተኛ ምስክርነት ይሰጠናል። የት ላይ ማሻሻልና መለወጥ እንዳለብን እናያለን። ነገሮችን በሌሎች ሰዎች ቦታ ላይ ሆነን ለመመልከት ዕድል ይሰጠናል። «አብረን እስካላለቀስን ድረስ አንድ ሰው ወዳጅ አይደለም» የሚል አባባል አለ። ሌሎች ያለባቸውን ችግር ከተረዳን፣ ፈተናቸውንም ካወቅን ከእነርሱ ጋር «ማልቀስ» እንችላለን። ፈተናዎች ሰዎችን ያቀራርባሉ።

በቤት ውስጥ ችግርና አለመግባባት የሚያመጡ ብዙ ነገሮች አሉ። አንዳንዶቹ ምንድር ናቸው? (ውይይት፡) አብዛኛዎቹ ጥቃቅን ነገሮች ናቸው። በማሟቱና በወርቁ ታሪክ እንዳየነው ወርቁ ያለውን ፕሮግራም ሳይነግራት ረሳው። እርስዎም ምሽቱን እንዴት እንደሚያሳልፋት ዕቅድ ማውጣትዋን ቀደም ብላ መናገር ነበረባት። አንዳንድ ጊዜ አለመግባባትን ለመከላከል ጥቂት ቃላት ብቻ ያስፈልጋሉ።

ሌላው ችግር ራስ ወዳድነት ወይም ለራስ መጨነቅ ነው። የንጉሥ ላኦል ታሪክ የዚህ ምሳሌ ነው። በዳዊት ላይ የነበረው ቅንኦትና ራስ ወዳድነቱ የራሱን ልጅ ዮናታንን ለመግደል እንዲሞከር አድርጎት ነበር (1ኛ ሳሙኤል 20:33)። ዮናታንና ዳዊት ጓደኞቹ ስለነበሩ ዮናታን ለዳዊት በሳኦል ፊት ይከላከልለት ነበር። የሳኦልና የዮናታን እርቅ በመጽሐፍ ቅዱስ ተጽፎ አናገኝም! ነገር ግን አባትና ልጅ በአንድነት በጦር ሜዳ መሞታቸውና በአንድነት መቀበራቸው ተገልጽዋል። አንድ ሰው ስለራሱ ጉዳይ ብቻ በሚያስብበት ጊዜና ስለሌሎች ጉዳይ ግድየለሽ በሚሆንበት ጊዜ ችግር እንደሚያጋጥመው ማወቅ አለበት። አምንም ሰው ለራሱ ብቻ መኖር አይችልም። ከሌሎች ጋር መኖር ማለት ለመስማማት አንዳንድ ለውጦች ማድረግ አለበት ማለት ነው። አስደሳች ግንኙነት ለመመሥረት ሲባል ሁሉም ሰው የራሱ ከሆነው መስጠት ወይም መተው አለበት።

በግል ሥራዎች ላይ ብቻ መጠመድ ደግሞ በቤተሰብ ውስጥ ለሚነሣ ችግር አንዱ ምክንያት ይሆናል። አባትየው ስለሥራው ብቻ እናትየዋ ስለምግብ ማዘጋጀትዋ ብቻ፣ ልጆች ስለ ትምህርታቸውና ስለንደኞቻቸው ብቻ በሚያስቡበት ጊዜ አንዱ በሌላው ጉዳይ አያገባኝም የሚል አስተሳሰብ እንዲኖራቸው ሊያደርግ ይችላል። በተጨማሪም አንዱ የራሱን ሥራ ከሌላው አብልጦ ይመለከታል። የሌላውን ሥራም የእርሱን ያህል አስፈላጊ አድርጎ አይመለከተውም። እነዚህ ሥራዎች ሁሉ ጥሩዎች ሊሆኑ ይችላሉ፤ ነገር ግን ሰውየውን ለሌሎች እንዲያስብ በሚያደርጉበት ጊዜ ከጥቅማቸው ይልቅ ጉዳትን የበለጠ የሚያስከትሉ ይሆናሉ።

በብዙ ቤተሰብ ውስጥ አንዱ ችግር ትዕግሥት ማጣት ነው። መወያየት ጊዜ ይወስዳል። ሰው ሁሉ ለመወያየት በማይፈልግበት ጊዜ ችግሩን ችላ ይሉታል ማለት ነው። እንዲሁ ይስተካከላል ብለው ተስፋ ያደርጋሉ። ችግርን ችላ ማለት መፍትሔ አይሰጠውም። ችግርን ለማስወገድ ጊዜ ይወስዳል። ጊዜም ያስፈልገዋል።

ነገርን በተቃራኒ መንገድ መመልከት ችግርን ያመጣል። አንዳንድ ሰዎች በየአንዳንዱ ሁኔታና በየአንዳንዱ ሰው ላይ ጉድለት ያገኙበታል። ልጆች እነዚህን ሁኔታዎች ከወላጆቻቸው ስለሚመለከቱና ስለሚለምዱት እነርሱም ይህን ዓይነት አስተሳሰብ ይዘው ያድጋሉ። ሁሉን ነገር በመልካም አስተያየት መመልከትና አስደሳች አላብም መልካም አስተሳሰብን እያስፋፋ ይሄዳል።

አንድ ባል ሚስቱ የሚያባዝነውን ነገር አድርጋ ወይም ተናግራ ከሆነ ምን ማድረግ አለበት? (ውይይት) ለብቻቸው በሆኑ ጊዜ ሊነግራት ይገባል። በአንድ ላይ መወያየት አለባቸው። እንዳላዘነችው ላትገነዘብ ትችላለች። በድንገት ጸጥ ካለና ምንም ካልተናገረ አንድ ነገር እንደ ተበላሽ ታውቃለች፤ ምክንያቱን ካልነገራት እርስዎም ትቀየምና ችግሩ ከነበረው እጥፍ ይሆናል።

አንዳንድ ጊዜ አንድ ሰው ሌሎችን የሚያስቀይም ነገር እንዲናገር ወይም እንዲያደርግ የሚገፋፋው የተሠወረ ምክንያት ይኖረዋል። ያ ሰው እርሱን የሚያስቸግረውን የችግር ምንጭ ምን እንደሆነ አያውቀውም ይሆናል። ለምሳሌ የታመመ ሰው ወይም በሥራ ብዛት የደከመ ሰው በሌላ ጊዜ የማይናገረውን ነገር ይናገራል። ወይም የማይሠራውን ይሠራል። አንድ ሴት ብቸኝነት ይሰማታል። አንድ ልጅ ማንም የማይወደውና የማይፈልገው መስሎ ይሰማዋል። እነዚህ ተደማጭነት የማጣት ስሜቶች ተደማጭነት ቢኖራቸው ኖሮ የሚያደርጉዋቸውን ነገሮች እንዲያደርጉ በከለከሉዋቸው ነበር። የቤተሰብ አባሎች አላብ ለአላብ በመለዋወጥ በአንዳንድ ነገሮች ላይም መወያየት ያለባቸው ስለዚህ ነው። መልካም ውይይቶች

ለቤተሰብ ችግር መፍትሔዎች ናቸው። በሚቀጥለው ትምህርታችን ስለግንኙነትና አሳብ መለዋወጥ እንደገና እንነጋገራለን።

ትምህርቱ በሥራ ላይ ማዋል፡ -

በቤታችሁ ያለመግባባት ምንጭ የሆኑ ነገሮች አሉን? ኅብረታችሁን ስለሚያበላሽው ነገር ከባላችሁ ወይም ከሚስታችሁ ወይም ከልጆቻችሁ ጋር ለመነጋገር ቁርጠኛ ጥረት አድርጉ። በቤታችሁ ሰላምና መግባባት ከፈለጋችሁ ይህ አስፈላጊ ነገር ነው። በመጀመሪያ ከእግዚአብሔር ጋር ያላችሁን ግንኙነት የሚያበላሽ ኃጢአት በሕይወታችሁ ውስጥ አለመኖሩን አረጋግጡ። ሰላምና ደስታ ከእግዚአብሔር ጋር ባለን ግንኙነት ላይ የሚመሠረት ነውና። የእርሱ ሰላም በምንም ዓይነት ሁኔታዎች ላይ ሁሉ ቢሆንም ይገኛል። በቤተሰብ ግንኙነት ውስጥ በጣም አስፈላጊ የሆነው ነገር ከእግዚአብሔር ጋር ያለው ግንኙነት በመልካም ሁኔታ ተመሥርቶ ሲገኝ ነው።

ጸሎት፡ -

በቤታችሁ ውስጥ ላለመግባባት ምክንያት የሆነውን ነገር እንዲያሳያችሁ እግዚአብሔርን ጠይቁት። ባላችሁን ወይም ሚስታችሁን ወይም ልጆቻችሁን አስቀይማችሁ እንደሆነ ይቅርታ ጠይቁ። ይህን ልምምዳችሁን ለመንፈሳዊ ሕይወታችሁ እድገት እንዲጠቅማችሁ እንዲያደርግ ጠይቁት።

ክፍል 2 - ትምህርት 11

የቤተሰብ አሳብ ለአሳብ መለዋወጥ

ዓላማ፡ -

ጥሩ የአሳብ መለዋወጥ በቤተሰብ መካከል ጥሩ ኅብረትን ለመመሥረት ያለውን ድርሻ ለማሳየት፤ ቤተሰቦች በመካከላቸው የተሻለ ግንኙነት እንዲመሠርቱ ለመምራት ነው።

የቃል ጥናት ጥቅስ፡ - ኤፌሶን 4፡15

መግቢያ፡ -

ወርቁና ማሚቱ ምግብ ብለው ያቀረቡትን ሲበሉ ጸጥ ብለው ተቀምጠዋል። አለመግባባት ነበረባቸው። ሁለቱም አይነጋገሩም ነበር። በድንገት ሁለቱም መሣቅ ጀመሩ።

«ለጨዋታ ጊዜ እንኳ ዝም ከማለትና ከመቆጣት ይልቅ መናገር ይሻላል» አለ ወርቁ። አዎን ይህ ልክ ነው፤ ነገር ግን በቤተሰብ መካከል አለመግባባት ካለ እንዴት መነጋገር ይቻላል? (ተወያዩበት)። የተቀየመው ሰው በተፈጥሮ ዝም ማለትን አለማነጋገር ይሆናል። ከመጮህ መቼም ዝም ማለቱ ይመረጣል። መጮህ መነጋገር አይደለም። ጸጥ ማለት ሁኔታውን የመቀበል ምልክት ሊሆን ቢችልም ሰላም የተሞላ ኅብረት መኖሩን አያሳይም። ለችግሩም መፍትሔ አይሆንም። ዛሬ ልንነጋገር የምንፈልገው ቤተሰብ አሳብ ለአሳብ በመለዋወጥ አለመግባባታቸውን እንዴት ማስተካከል እንደሚችሉ ነው።

ትምህርት፡ -

በሁለት ወይም ከዚያ በላይ በሆኑ ሰዎች መካከል አለመግባባት በሚኖርበት ጊዜ እንደ ችግር መታየት አለበት። ችላ መባል የለበትም። በራሱ የሚወገድ ነገር አይደለም። ከመስፋፋቱ ስፈት በተቻለ ፍጥነት መስተካከል አለበት (ዕብራውያን 3፡13)። በቤተሰብ መካከል ያለውን አለመግባባት ቤተሰቡ በምን መንገድ መፍታት አለበት? (ተወያዩበት)። መነጋገር አለባቸው፤ ነገር ግን መነጋገር ሁልጊዜ መግባባት አይደለም። መግባባት ወይም ግንኙነት ማለት ሌላው ሰው የፈለገውን ነገር መረዳት ነው። በቤተሰብ መካከል በእርግጥ መግባባት የሚቻለው ማለት እንዴት ነው? (ውይይት)። መፍትሔ ለማግኘትና ችግሩን ለማስወገድ ጊዜ ወስደውና ሰፋ አድርገው መነጋገር ያስፈልጋቸዋል።

ለመግባባት አስፈላጊውና የመጀመሪያ ነገር እውነተኛነት ነው (2ኛ ቆሮንቶስ 1:12፤ ኤፌሶን 4:15ና 25 ይነበብ)። አለመግባባት በሚኖርበት ጊዜ ባሎች፣ ሚስቶች፣ ወላጆችና ልጆች፣ ወንድሞችና እህቶች እውነተኛነት ለመሆን መጠንቀቅ አለባቸው። በመካከላቸው መተማመን ከሌላ በምንም ዓይነት ኅብረት ሊኖር አይችልም። እያንዳንዱ አባል ስለችግሩ ለመነጋገር ፈቃደኛ መሆን አለበት። አንዳንድ ሰዎች አላባቸውን መግለጥ ያስቸግራቸዋል። ይህ ዓይነቱ ሰው ለመናገርና አሳቡን ከሌሎች ጋር ለማካፈል ፈቃደኛ እንዲያደርገው እግዚአብሔርን መጠየቅ አለበት። ከውይይቱ በፊት በአንድነት መጸለዩ በውይይቱ ጊዜ ጸጥ ያለ መንፈስ እንዲኖራቸው ይረዳቸዋል።

በመራራነት ወይም በቁጣ ሳይሆን በፍቅር መነጋገር አለባቸው። ፍቅር ያዳምጣል ይናገራልም። የመግባባቱ ዋናው ክፍል ማዳመጥ ነው (ያዕቆብ 1:19)። በነገሩ ውስጥ ያሉበት ሰዎች ሁሉ ሌላው ሰው ሲናገር ለማዳመጥ ፈቃደኛ መሆን አለባቸው። ጥሩ አዳማጭ የሆነ ሰው ሌሎችም ሊያዳምጡት ፈቃደኛ ይሆናሉ። አንዱ ለአንዱ ስሜት ግሰብ አለባቸው። እያንዳንዱ የሚጠቀምበትን ቃላት በጥንቃቄ መመዘንና ችግሩ የሚመለከተውን ብቻ መናገር አለበት። ሌሎች ቅሬታዎች ወደ ውይይቱ መቅረብ የለባቸውም። ችግሮች አንድ በአንድ ብቻ መፈታት አለባቸው።

መናገርና ማዳመጥ በእውነተኛነትና በፍቅር ቢሆን ወደ መግባባትና ይቅር መባባል የሚመራ ይሆናል። ሁኔታውን ለማስተካከል ፈቃደኛ ወደ መሆን መምራት አለበት። ያዕቆብ 5:16 «እርስ በእርሳችሁ በኃጢአታችሁ ተናዘቱ፣ ትፈወሱም ዘንድ እያንዳንዱ ስለሌላው ይጸልይ» ይላል። እያንዳንዱ ሰው ለተሳሳተበት ድርጊቱን የተሳሳተበትንም መቀበል የግሉ ኃላፊነት ነው። ሌሎችን መወንጀል እርቁን የበለጠ ያራርቀዋል (ሮሜ 14:13)። ይቅር ለማለት ፈቃደኛ መሆን ማለት ላጠፉት ጥፋትም ይቅርታን ለመጠየቅ መዘጋጀት ማለት ነው።

በሌሎች ላይ የሚታዩትን መልካም ነገሮች ለማድነቅ የምትችሉ ሁኔታ። በስሕተታቸው ላይ በምትወያዩበት ጊዜ በእነርሱ ውስጥ የምታደንቁዋቸውን ነገሮች ደግሞ እወቁላቸው (1ኛ ተሰሎንቄ 1:2ና 3)። ሰው ሁሉ ለሌሎች በሚያደርገው ነገር በሌሎች ይመሰገን እንደሆነ ማወቅ ይፈልጋል። እንደተደነቀ ማወቅ ይፈልጋል። የአለኝታ ስሜት ይሰጣቸዋል።

የመጀመሪያው ግዴታችን እግዚአብሔርን በሙሉ ልባችን መውደድ ነው። አለመግባባት እግዚአብሔርን እንደማያስከብር እናውቃለን። ከራሳችን ይልቅ እግዚአብሔርን ለማስደሰት መጣር አለብን። በእርግጥ የምንወደውና የእርሱን ፈቃድ ለማድረግ

የምንፈልግ ከሆንን አለመግባባት ካለን ሰዎች ጋር እርቅን ለማድረግ እንፈልጋለን። አንዳንድ ጊዜ ቤተሰቦች ለመስማማት አለመውደዳቸው የሚያሳዝን ነገር ነው። በችግሩ ላይ በፍቅር ለመወያየት አንዱ አንዱን ለማዳመጥ ፈቃደኞች አይደሉም። ይቆጡና ከፋ ነገር ይናገራሉ። ነገሩ ይባባላል። አንዳንድ ጊዜ በመካከላቸው ሌላ ሰው ስምምነት እንዲያደርግ መጠየቅ አስፈላጊ ይሆናል። አንዳንድ ጊዜ በአፋቸው ብቻ ለመታረቅ ይሰማሙና በልባቸው ግን ፈቃደኞች አይደሉም። አሳብ መለዋወጥ ወይም መግባባት ከቃላት በላይ የሚጠይቅ ነው። ሰዎች ስሜታቸውን የሚገልጹባቸው ምን ምን መንገዶች አሉ? (ድርጊት፣ አስተያየት፣ የነገር አባባል። አንድ ሰው መቆጣቱን ወይም በአንድ ነገር መቀየሙን አብዛኛውን ጊዜ በፊቱ ሁኔታ መረዳት እንችላለን። ደስታም በዓይን ሲገለጥ ማየት ትችላላችሁ)።

በባልና በሚስት ወይም በሌሎች የቤተሰብ አባሎች መካከል መለያየት በሚኖርበት ጊዜ ከእግዚአብሔር ጋር ያላቸው ግንኙነት ምን የሚሆን ይመስላችኋል? (እእግዚአብሔር ያላቸው ፍቅር ይቀዘቅዛል)። ይህ ለምን ይሆናል? (ያልተናዘዘውና ያላስተካከለው ጥፋት ከእግዚአብሔር ጋር ላለው ግንኙነት እንቅፋት ይሆንበታል)።

የቤተሰብ አለመግባባት አንዱ አሸናፊ ሌላው ተሸናፊ ብቻ ተብሎ በከርከር የሚፈጸም አይደለም። የውይይቱ ዓላማ እርቅ ለማምጣትና ግንኙነቱን ለማደስ ነው። እያንዳንዱ ሰው ከዚህ ልምምድ መማርና በእውቀት ማደግ አለበት። አለመግባባት ኅብረትን ያበላሻል እንጂ ፍቅርን አይገድልም። በቤተሰቡ መካከል ስላለው የፍቅር መተሳሰር ምክንያት እያንዳንዱ አባል ለመታረቅ ይፈልጋል። ወደ መታረቅ የሚመራውን የመጀመሪያ ርምጃ መውሰድ ከባድ ቢሆንም በእናንተ ውስጥ ያለው የእግዚአብሔር ኃይል በዚህ ነገር ይረዳችኋል። ግንኙነታችሁ እንዲበላሽ በፍጹም አትፍቀዱ።

በአንዳንድ ሥራዎች ላይ በአንድነት መሥራት ወደ ጥሩ ግንኙነት ይመራል። ይህን በሚቀጥለው ትምህርታችን እንወያይበታለን። አንዳንድ ልምምዶች መካፈል ቤተሰቡን እርስበርሱ ያቀራርባል።

የትምህርቱ ፍሬ ነገር:-

በቤተሰብ መካከል ያለውን የአሳብ መለዋወጥ በጥሩ ሁኔታ ለመጠበቅ ጥፋትንና ችግርን ለመቀበል ወይም ለማመን ፈቃደኛ መሆን ያስፈልጋል። አንዳንድ የቤተሰብ ጉዳዮች እንደ ቤተሰብ ጉዳዮች ብቻ መያዝ አለባቸው። ግላዊ የሆኑ ነገሮችን በባዕድ ፊት በመናገር አንዱ ሌላውን ማሳፈር የለበትም። «አንዱ ሌላውን ከእርሱ እንደሚበልጥ ይቆጠር» የሚለውን ጥቅስ በአእምሮ መያዝ ችግርን ለመፍታት ለሚፈልጉ ሰዎች ይጠቅማል። ከሁሉ በላይ ከሌሎች ጋር ከመነጋገራችሁ በፊት ከእግዚአብሔር ጋር ተነጋገሩ። የቤተሰብ

ውይይት ለችግሩ መፍትሔ ለማግኘት ትክክለኛውን ሁኔታ ይመራችኋል፤ ለሰዚህ ውይይቱ እንዳይቋረጥ መጣር አለባችሁ።

ጸሎት፡-

ከምትወዱዋቸው ጋር በእውነት ለመግባባት እንድትችሉ እንዲረዳችሁ ጠይቁት። ይህን ጸሎት ለመጸለይ አለመግባባትን አትጠብቁ። ጥሩ ግንኙነትና ብዙ ጸሎት ብዙ ቤተሰቦችን ከግጭትና አለመግባባት ሊያድኑዋቸው ይችላሉ።

ክፍል 2 - ትምህርት 12

የቤተሰብ የአንድነት ኑሮ

ዓላማ፡-

አንዳንድ ነገሮችን በአንድነት በመሥራት ቤተሰብ እንዴት እንደሚቀራረብ ለማሳየት፤ ቤተሰቦች አንዳንድ ድርጊቶች በአንድነት ለመሥራት እንዲማሩ ነው።

የመጽሐፍ ቅዱስ ክፍል፡- ዮሐንስ 11:1-5ና 19

የቃል ጥናት ጥቅስ፡- ፊልጵስዩስ 2:2፤ 1ኛ ቆሮንቶስ 1:10

መግቢያ፡-

ቅዳሜ ከሰዓት በኋላ ነው። ማሟላትና ወርቁ ምላቸውን (በጫዋታቸው) በልተው ጨርሰዋል። ወርቁ ማሟላት፡- «ወደ ጫካ በአንድነት እንሂድና ለንት ዓይነት ዛፎች ማየት እንደምንችል እናያለን። ትንሹ ተስፋዬም ዛፎች በምን በምን ዓይነት መንገድ ሊያገለግሉን እንደሚችሉ መማር አለበት» አላት።

ማሟላት ሕፃኑን ማምን አዘለችና ወርቁ ደም የትንሹ ተስፋዬን እጅ ይዞ ወደ ጫካ ጉዞአቸውን ጀመሩ። ወርቁ የተለያዩ ዛፎችን ሲመለከት ወደ ቤታቸው የሚወስዱት ቅጣል ከየአንዳንዱ ዛፍ ለበለሱ። ቅጠሎችን በትልቅ መጽሐፍ መካከል ያደርጉና ያደርቁታል። በሌላ ጊዜ ቅጠሉን ያመጡበትን ዛፍ ስሙን ያስታውሱ እንደሆነ ያያሉ።

ቁጭ አሉና ይዘውት የመጡትን ሻይ ጠጡ። ወደ ቤታቸው ለመሄድ እንደተዘጋጁ ትንሹ ተስፋዬ፡- «ደስ ይል ነበር» አለ። ከዚያም፡- «ሌላም ጊዜ እንደዚሁ እናድርግ» አለ። ወደ ቤታቸውም ብመኢንዙበት ጊዜ የደረቁ ቅርንጫፎችን ለማገዶ እንዲሆናቸው ለበለሱ።

ትምህርት፡-

በመጽሐፍ ቅዱስ ከምናነባቸው ታሪኮች እንደምንመለከተው ቤተሰብ አንዳንድ ነገሮችን በአንድ ላይ እንዲሠሩ የእግዚአብሔር ዕቅድ ነው። ይህን ሁኔታ የሚያሳይ የምታስታውሱት ነገር አለ? (ናህ መርከቡን ከልጆቹ ጋር ሠራ። ማርያምና ማርታ ሁለቱ እገትማማችን ኢየሱስን አስተናገዱ። ዓመታዊውን የአምልኮ ጉዞ ወደ ኢየሩሳሌም በአንድነት ይሄዱ የነበሩ ቤተሰቦች በፋሲካ ጊዜ የተሰጠው መመሪያ (ዘጸ. 12:3) ለየአንዳንዱ ቤተሰብ ጠቦት እንዲያዘጋጅ ነበር። አንድ ጠቦት ለአንድ ቤተሰብ በቂ ስለ ነበር እያንዳንዱ የቤተሰብ አባል በግ

ማረድ አልንበረተም። ለሞላው ቤተሰብ በአንድ ላይ ማድረግ ነበረባቸው።

አግዚአብሔር ቤተሰቦች አንዳንድ ነገሮችን በአንድነት ሠርተው እንዲደሰቱ ይፈልጋል። አንዳንድ ሊያደርጉዋቸው የሚችሉ ነገሮች ምንድር ናቸው? (ተማሪዎች አሳብ ይሰጡ። አሳቡን እርስዎ ያስፋፋት።)

ልጆች ገና ትናንሾች ላለ ወላጆች ለእነርሱ ማንበብ አለባቸው። ከመጽሐፍ ቅዱስ ከሚነበቡ ታሪኮችም ሆነ ሌላ ታሪኮች ልጆች መስማት ያስደስታቸዋል። ልጆቹ እያደጉ ሲሄዱ ግን የቤተሰቡ አባሎች በሞላ አንድ መጽሐፍ በአንድነት ማንበብ ያስደስታቸው ይሆናል። ሁሉም በንባቡ ላይ ተካፋይ እንዲሆኑ ወላጆችና ልጆች በተራ ማንበብ ይችላሉ።

ክርስቲያን ቤተሰብ መጽሐፍ ቅዱስን በአንድነት አንብበው ይጻፋሉ። እያንዳንዱ አባል ያለውን ችግር በነጻነት መናገርና ቤተሰቡ በሞላ እንዲጻፈይበት ማድረግ ይችላል። የቤተሰቡ የአንድነት ጊዜ የጸሎት መልሳቸውን የሚካፈሉበትና የሚወያዩበት ጊዜ ነው። ወይም በዚያው ቀን ጌታ እነርሱን ለመርዳት ያደረገላቸውን ነገር መናገር ይችላሉ። አንዱ ልጅ ዐይን አፋርና ለመናገር የሚፈራ ከሆነ አባትየው ጥያቄዎችን በመጠየቅ በሌላም መንገዶች የሚናገርበትን ሁኔታ ማዘጋጀትና ስሜቱን እንዲያካፍል ማድረግ አለበት።

ቤተሰቦች ወደ ቤተ ክርስቲያን በአንድነት መሄድ አለባቸው። ወላጆች ከልጆቻቸው ጋር ቤተ ክርስቲያን በሚሄዱበት ጊዜ ልጆቹ ቤተ ክርስቲያንን ወላጆቻቸው ጠቃሚ ነገር አድርገው እንደሚመለከቱት ያውቃሉ። በነዚህ ነገሮች ላይ በአንድነት ከተካፈሉ ስለተማሩት ትምህርት ወይም በቤተ ክርስቲያን ክርስቲያን ስላነጋገሩት ሰው በአንድነት መወያየትና መነጋገር ይችላሉ።

ቤተሰቦች በአንድነት መጸለይ አለባቸው። እናት ከልጆቿ ጋር እንደ ኳስ መወርወር ወይም ሌላ ንቅናቄን የሚጠይቁ ጨዋታዎች ብትጫወት ስሕተት ነው ወይ? (ተወያዩበት።) የለም፤ ስሕተት አይደለም። ጥሩ ነው እንጂ። ጨዋታ ለልጆቹ የተፈጥሮአቸው ክፍል ነው። ለእነርሱ ጠቃሚና አስፈላጊ ነው። አባቶችና እናቶች በዚህ ለሕይወታቸው ጠቃሚ በሆነው ነገር ላይ በሚካፈሉበት ጊዜ ልጆቹ ወላጆቻቸው በእርግጥ ለእነርሱ እንደሚጠነቀቁ ያውቃሉ። ልጆች ከሌሎች ጋር በመጫወት ይማራሉ። ከሚጫወቱበት የጨዋታ ሕግ የበለጠ ከሌሎች ጋር መግባባትን ይማራሉ። የቡድን ሥራ ይማራሉ። ጥሩ ተሸናፊዎችና ጥሩ አሸናፊዎች መሆንንም ይማራሉ። ከወላጅ፣ ከወንድምና ከእህት የበለጠ እነዚህን ነገሮች ሊያስተምር የሚችል ማን ነው? በጣም የተሻሉ የጨዋታ ጓደኞችና አስተማሪዎች ናቸው።

አንድ ወላጅ ከልጁ ጋር ለመጫወት ፈቃደኛ ከሆነ ያልጅ በወላጆቹ ይተማመናል። ለሰውነት እንቅስቃሴ የሚሰጥ ጨዋታ የልጁን አካል ለመገንባት ከመጥቀሙ በላይ ከሌሎች ጋር ከተጫወተው ደግሞ በመንፈሱና በአእምሮው እንዲያድግ ይረዳዋል።

ቤተሰብ በአንድነት ሊጫወተው የሚችል ሌላ ጨዋታ ምንድር ነው? (አሳብ እንዲሰጡ ያድርጉ።) ብዙ ቤተሰቦች የራሳቸው የሆነ ጨዋታ ያዘጋጃሉ። ብዙ ዓይነት የግምት ጨዋታዎች አሉ። አንዳንዶቹ አንዳንድ ጨዋታዎችን ወይም የመጽሐፍ ቅዱስ ታሪኮችን በትዕይንት ያሳያሉ፤ ጨዋታ የቤተሰቡን አባሎች እርስ በእርሳቸው እንዲደሰቱ ይረዳቸዋል።

ቤተሰብ ሊካፈልበት የሚችል ሌላው መስክ በአንድነት መሥራት ነው። ኖህና ልጆቹ ለብዙ ዓመታት መርከቡን በአንድነት ሠሩ (ዝፍ. 6)። ሌሎች ቢሥቁባቸውም በአንድነት የተጣበቁ ቤተሰብ ነበሩ። ሌሎች በእነርሱ ላይ ያሰቡት፣ የተናገሩት፣ ወይም ያደደረጉት አልጉዳቸውም። ቤተሰብ በአንድነት አዲስ ቤት ሊሠራ፣ አትክልት ሊተክል፣ ቤት ሊያጸዳ ወይም ምግብ ሊያዘጋጅ ይችላል። በአንድነት ልንሠራቸው የምንችል ብዙ ነገሮች አሉ።

ጋዘን በሚመጣበት ጊዜ ቤተሰብ በአንድነት ያዝናል። አንዱን አንዱ ያጽናናዋል። አንዱን የሚመለከተው ነገር ሌሎችንም ይመለከታል።

ቤተሰብ በአንድነት መብላት አለበት። በቤታችሁ እንዴት ነው የምትበሉት? እያንዳንዱ ሰው በራሱ ጊዜ ብቻ ይበላል? ወይስ ምግብ የምትበሉበት የተወሰነ ጊዜ አላችሁ? የመመገቢያ ጊዜ ለቤተሰብ አንድነት ለመሆን አመቺ ጊዜ ነው። በተወሰነ ጊዜ መብላት ባልተወሰነ ጊዜ ከመብላት ይልቅ ለጤንነት ተስማሚ ነው። በተወሰነ ጊዜ መብላት ለቤተሰብ ጤናም ጥሩ ነው። በአንድነት ለመሆን እንደሚችሉ የሚያውቁበት ጊዜ ነው። ሁሉም ሰው በውይይቱ ላይ መካፈል አለበት። የምግብ ጊዜ የሥራን ጉዳይ ወይም ችግርን መወያየት ጊዜ አይደለም። የምግብ ጊዜ የደስታ ጊዜ መሆን አለበት።

ቤተሰቦች ሁሉንም የሚነካ ነገር ሲኖር ለመወያየት በአንድ ላይ መስብሰብ አለባቸው። ለቤታቸው የሚያስፈልጉ እንደ ወንበር ያሉ ነገሮች ለመግዛት ወይም በቤተ ክርስቲያን ወይም በትምህርት ቤት ስለሚደረግ ፕሮግራም መወያየት ይፈልጉ ይሆናል። በነዚህ የውይይት ጊዜያት ልጆቻችሁ የሚጠይቁዎችሁን ጥያቄዎች ለመመለስ ወላጆች እርግጠኞች መሆን አለባችሁ። ለእናንተ ጠቃሚ መስሎ ላይታያችሁ ቢችሉም ለልጁ ግን ጠቃሚ ነው። ስለ ቤተ ክርስቲያን ነገር ወይም አዘውትሮ ስለሚሰከር ጎረቤት ሊያውቅ ይፈልግ ይሆናል። የልጁን ጥያቄ ተቀበሉትና ጥያቄውን በመመለስ በሁለንተናው እንዲጉለምስ የሚረዳው መሆኑን ተገንዝቡ።

ትምህርቱ በሥራ ላይ ማዋል፡ -

ቤተሰቦች አስደናቂ ትንንሽ ማኅበሮች ናቸው። በፍቅር የተላለፉ ጉበረተሰብ ናቸው። በአስተሳሰባቸውና በድርጊታቸው ለአካባቢያቸው የሚያበረክቱት ነገር አለ። በአንድነት የሚሠራና በአንድነት የሚጫወት ቤተሰብ ደስተኛ ቤተሰብ ነው። በአንድነት ለመሥራት የታሰበ የቤተሰብ ዕቅድ አላችሁ? ቤተሰቡን ሰብስባችሁ ሁሉም ሰው ሊካፈልበት የሚችል ነገር ለመሥራት ለምን አታስቡም? በየጊዜው አንዳንድ ነገሮችን በአንድነት አድርጉ። እነዚህ ጊዜዎች ቤተሰቡ በኋላ መለስ ብሎ እንደ አስደላች ጊዜ የሚያስታውላቸው ይሆናሉ።

ጸሎት፡ -

ቤተሰባችሁን ለማቀራረብ እንዲረዳችሁ እግዚአብሔርን ጠይቁት እንደቤተሰብ በጉበረት ምን መሥራት እንደምትችሉ እንዲያሳያችሁ ጠይቁት።

ክፍል 3 - ትምህርት 13

ዘመድ አዝማድ

ዓላማ፡ -

ዘመዶች በቤት ላይ ያላቸውን ተሰሚነት ለማሳየት፣ ቤተሰቦች ለዘመዶቻቸው ያላቸው ኃላፊነት የት ላይ እንደሆነ ለማሳየትና እነዚህን ሁኔታዎች የቤተሰባቸውን አንድነት ለማጠናከር እንዲጠቀሙባቸው።

የመጽሐፍ ቅዱስ ክፍል፡ - 2ኛ ጢሞቴዎስ 1:5

የቃል ጥናት ጥቅስ፡ - መዝ. 90(91): 1

መግቢያ፡ -

ወርቁ ለማሟቱ ከገበያ አንዳንድ ነገር የምትገዛበት ገንዘብ ሊሰጣት ከኪሱ ገንዘቡን እያወጣ ለእናቱ የትንሿ እህቱ ቀሚስ መግዣ ገንዘብ እስጥሻለሁ እንዳላት ነገራትና ቀነሰው።

ማሟቱም፡ - «የዝናቡ ወቅት መብረድም ጀምሯልና ትንሹ ተስፋዬ አዲስ ሹራብ ያስፈልገዋል» እያለች መቃወም ጀመረች።

ወርቁ ምን ያድርግ? (ውይይት)።

ትምህርት፡ -

እየደጋገምን የጠቀስነውና ስለተጋቢዎች የሚናገር ጥቅስ ታስታውላላችሁ? (ዘፍጥረት 2:24 ይነበብ።) እያንዳንዳቸው ተጋቢዎች አዲስ ቤተሰብ እንደሚመሠርቱ ተናግሮናል። ዘመዶች የቤተሰብ ክፍል ናቸው።

አንድ ልጅ ሊወለድ ስሙን የሚመርጥለት ማን ነው? (ውይይት)። ልጁ የማን ነው? (የወላጆቹ)። ልጁን ማሳደግና ለእርሱ መጠንቀቅ የማን ኃላፊነት ነው? (የወላጆች)። እንደዚህ ከሆነ የልጁን ስም የመምረጥ መብት የማን ነው? (የወላጆቹ)።

ወጣት ተጋቢዎች ከወላጆቻቸው ጋር ያለውን ግንኙነት እጅግ በተቀራረበ ሁኔታ መያዝ አለባቸው። አያቶችና የልጅ ልጆችም አንዱ በሌላው ሊደሰቱ ይገባል። ወጣት ተጋቢዎች ከወላጆቻቸው ልምምድና ምክር ብዙ ሊጠቀሙ ይችላሉ! ነገር ግን የቤተሰባቸው ጉዳይ የእነርሱ ኃላፊነት ነው። ባልና ሚስት አንዱ ለአንዱ የመጠንቀቅ ኃላፊነት ያለባቸውን የሥራ ድርሻ መመልከት፣ ልጆቻቸውን ማሳደግ የራሳቸው ኃላፊነት ነው።

ዘመድ አዝማድ ማለት ምንድር ነው? ለቤተሰቡ በቅርብ የሚዛመዱት ሁሉ ማለት ነው። ለምሳሌ፡- አያቶች፣ አክስቶች፣ አጎቶች፣ የአጎትና የአክስት ልጆች የቅርብ ጓደኞች ሁሉ ማለት ነው። ከቅርብ የቤተሰብ አባሎች ውጭ (ማለት ከአባት እናትና ልጆች ሌላ) ይጨምራል። አብዛኛውን ጊዜ የልጅ ልጅ ሊወለድ አያቶች በጣም ደስ ይላቸዋል [መዝ. 127(128)፡6፤ ምሳሌ 17፡6]። በአዲስ ኪዳን በልጅ ልጅዋ ሕይወት ላይ መልካም አመራር ያሳደረች አያት ተጠቅሳለች። ግን እንደነበረች ታውቃለችሁ? (ሉዊድ፡ 2ኛ ጢሞቴዎስ 1፡5፣ 3፡15።) አብዛኛውን ጊዜ አስፈላጊ እንደሚሆነው ሁሉ ሉዊድ ከኤውንቴና ከቤተሰብዋ ጋር ኖራ ይሆናል። ወይም ለእነርሱ ቅርብ ሆና ትኖር ይሆናል። አናውቅም። የምናውቀው ግን በልጅ ልጅዋ በጢሞቴዎስ ዘንድ መልካም ተሰሚነት ነበራት። አስደሳች ግንኙነት ነበር።

ሩትና ኦታሚ (ሩት 1፡16) ጥሩ ግንኙነት ነበራቸው። ሩት አገርዋንና ቤተሰብዋን ትታ ከአማትዋ ከኦታሚን ጋር ለመሆን ወጣች። ሌላም ምሳሌ ሙሴ ነው። ከአማቱ ከዮትር ምክር ተቀበለ (ዘጸ. 18፡24)።

የጋብቻ ቤተ ዘመዶችን ግንኙነት ጥሩ የሚያደርገው ምንድር ነው? (ውይይት።) በግል ጉዳይ ውስጥ አለመግባት። አያቶች በልጆች አስተዳደግና አቀጣጥ ላይ በማይገቡበት ጊዜ፣ አንዱን አንዱ በማክበር ሊይዘው ነው። የማያስደስት ግንኙነትስ እንዴት ይመጣል? (አብዛኛውን ጊዜ በአንድነት መኖር፣ የብዙ ሰዎች በትንሽ ቤት ውስጥ መኖር ነው።) እያንዳንድዋ ቤት የራስዋን ቤት ለመመሥረት ነፃ መሆን አለባት። እያንዳንዱ ወንድ ደግሞ ለራሱ ቤት መሪ መሆን አለበት። አንዳንድ ጊዜ ይህ የማይቻል ይሆናል። እንደዚህ ከሆነ ምን ማድረግ ይቻላል? (ውይይት፣ ቤተሰቦች ቤታቸውን ከዘመዶች ጋር መካፈል ባለባቸው ጊዜ፣ የሥራ ድርሻን መወያየትና ሌሎችንም ስምምነትን የሚያመጡትን ነገሮች መወሰን ይችላል።)

መልካም ግንኙነት ለመመስረት መጣር በጣም አስፈላጊ ነው። ፍቅርንና የመንፈስን ፍሬ ለማሳየት በጣም ተስማሚው ቦታ በሰፊው ቤተሰብ ነው።

ብዙ ጊዜ በታጋቢዎች ወላጆች መካከል አለመግባባት አለ። በልጆቻቸው ቤት ውስጥ ጣልቃ የሚገቡ ወላጆች የልጆቻቸውን ሕይወት ያሳዝናሉ።

ዘመድ አዝማድ አብዛኛውን ጊዜ ትልቅ ነው። አንዳንዶቹ ከሌሎች ጋር ለመኖር የወሰኑበት አጥጋቢ ምክንያት ሊኖር ይችላል። አንድ ቤተሰብ እነርሱን መቀበልና የሚያስፈልጋቸውን ማቅረብ ይጠበቅበታል ወይ? (ውይይት።) እያንዳንዱ ቤተሰብ ለራሳቸው ልጆች ኃላፊነት አለባቸው። ለትናንሽ ወንድሞቻቸውና እህቶቻቸው

እንደዚሁም የእህት ልጆች ቢሆኑ ትምህርትና ለልዩ ነገሮች ኃላፊነት ከወሰዱ ለልጆቻቸው ያሰቡትን ነገር ማድረግ አይችሉም።

የእህት ልጅ ከአጎትዋ ወይም ከአክስትዋ ጋር ብትኖር ለሰውነትዋ ሊመቻት ይችላል፤ ነገር ግን አብዛኛውን ጊዜ የሚጠቀሙበት እንደ አገልጋይ ነው። የሥጋ ዝምድናው ሊለወጥ ባይችልም አስተያየት ሊለወጥ ይችላል። ያችን ልጅ እንደ አገልጋይ በመጠቀማቸው ምክንያት የቤተሰቡ ግንኙነት ይበላሻል። (ከዚህ በላይ ውይይት እንዲደረግ ይጠይቁ።) ይህች የእህት ልጅ የአገልጋይነት ስሜት፣ የዝቅተኛነት ስሜት በቤተሰቡ ላይ ልታሳድር ትችላለች። የአጎትዋና የአክስትዋ ባለዕዳ ትሆናለች። እንደዚሁም አክስትዋና አጎትዋ በልጅቱና በወላጆቻዋ ላይ የበላይነት ስሜት ያሳድራሉ። ይህ ሁኔታ ወደ ጥላቻ ደረጃ ሊደርስ ይችላል። «የእህቴን ልጅ እመግባለሁ አለብላለሁ። ስለማደርግላት ነገር እርስዋና ወላጆችዋ ሊያመስግኑኝ ይገባል» የሚል ስሜት ይለማቸው ይሆናል።

በችግር ላይ ያሉትን የቤተሰብ አባሎች መርዳት ስሕተት አይደለም። እርዳታ በሚያስፈልግበት ጊዜ ዘመዶች በፈቃደኝነት እርዳታውን መስጠት አለባቸው። አስፈላጊው ነገር የራስን ቤተሰብ አንድነት መጠበቅ ነው። በምንም ዓይነት ሁኔታ ችላ መባል የለባቸውም።

አንድ ቤተሰብ ዘመዶችን አልረዳም ማለት አለበት ወይ? (ውይይት።) ከቤተሰቦቻቸው እርዳታ የሚያስፈልጋቸው ዘመዶች አስገዳጆች መሆን የለባቸውም። ከሚረዱዋቸው ዘመዶች ጋር ለመስማማት ፈቃደኞች መሆን አለባቸው። ያለው ገንዘብ እነርሱን ለመርዳት የማይበቃ መስሎ ከታየው ባልየው ሁኔታውን ማስረዳት አለበት። ወይም ችግር ያለበትን ለመርዳት በየወሩ የተወሰነ ገንዘብ ለመርዳት ፈቃደኛ ሊሆን ይችላል። አንድ ክርስቲያን የመጀመሪያ ኃላፊነቱ ለራሱ ቤተሰብ መሆኑን ማስረዳት አለበት። ይህንን በማድረግ እግዚአብሔርን መታዘዙ ስለሆነ ነው። እግዚአብሔርን በመታዘዙ ማንንም ሰው ይቅርታ መጠየቅ አያስፈልገውም።

ይህ ቀላል ነገር አይደለም፤ ነገር ግን አንድ ጊዜ ከተረዱት በኋላ እያንዳንዱ ቤተሰብ የራሱን ማንነት ጠብቆ ቤተሰቡን ለይቶ ይዞ መኖርን የሚረዳ ይሆናል። ዘመዶች በምንም ዓይነት የባልንና የሚሰትን እንዲሁም የልጆቻቸውን ግንኙነት የሚያበላሽ ምንም ነገር ማድረግ የለባቸውም (ማርቆስ 10፡7-9)። ሁሉም ይህን ከተረዱ መጠየቃቸውና ማስገደዳቸው እያደር እየቀለለ ይሄዳል።

ትምህርቱን በሥራ ላይ ማዋል፡-

ወርቁ ለእናቱ ገንዘብ እንደሚሰጣት ቃል ከመግባቱ በፊት ምን ማድረግ ነበረበት? (ከማሚቱ ጋር መወያየት አለበት። ለቀሚሱ

የሚሆን ትርፍ ገንዘብ እንዳላቸው አብረው መወሰን አለባቸው።) ያገባ ወንድ ልጅዋን ለትንሽ እህቱ ቀሚስ እንዲገዛ የምትጠይቅ እናት የቤተሰቡን ኅብረት ታስናክላለች። ያ ልጅም በመጀመሪያ ለራሱ ቤተሰብ አስፈላጊውን ሁሉ የመስጠት ኃላፊነት እንዳለበት ለዘመዶቹ ሳያወላውል ማስታወቅ አለበት (1ኛ ጢሞቴዎስ 5:8)።

ቤታችሁ በምንም ሁኔታ፥ ማንም ሰው ሊያናጋው በማይችል ሁኔታ በፍቅርና በመተባበር ነውን? እርዳታ በሚያስፈልጋቸው ዘመዶች ምክንያት በቤታችሁ ችግር አለባችሁ? ዘመዶች ከእናንተ ጋር መኖራቸው አስፈላጊ ነው? ወይም እናንተ ከሌሎች ጋር መኖራችሁ? ያለውን ሁኔታ ለሁሉም የበረክት ምክንያት እንዲሆን ለማድረግ ትጉ።

ጸሎት፡-

ባሎች ኃላፊነት ላለባችሁ ዘመዶች አስፈላጊውን ዝግጅት እንድታደርጉና ቤተሰባችሁን ችላ እንዳትሉ እግዚአብሔር እንዲረዳችሁ ጠይቁት።

ሚስቶች የቤተሰብ ችግራችሁን መፍትሔ ለመስጠት ባላችሁን በእሳብ እንድትደግፉትና አብራችሁም እንድትሠሩ እግዚአብሔር እንዲረዳችሁ ጠይቁት።